

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 092 (5564) 15 may 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Azərbaycan Avrasiya məkanında regional əməkdaşlıq üçün əvəzolunmaz ölkədir"

Prezident İlham Əliyev Bakı Beynəlxalq Dəniz Ticarət Limanı Kompleksinin açılışında iştirak edib



Səh → 2

"Bakı Marafonu-2018" insanları xeyirxah amal ətrafında birləşdirir



4

"Nikol Paşinyanın işğal olunmuş ərazilərimizə səfəri və gərginliyin yaranmasına səbəb olan fikirləri Ermənistanın özünə ziyan verəcək"



5

Bahar Muradova: "Bakı marafonu böyük əhəmiyyətə malik təşəbbüsdür"



5

"700 min ağac əkək" kampaniyası başa çatıb



6

Elçin Quliyev: "Bakı marafonu artıq ənənəvi tədbirə çevrilib"



5

Bəhruz Quliyev: "Paşinyanın anormal təfəkkürü erməni dövlətini çökdürəcək"



7

12

"Paşinyanın Ermənistanda hakimiyyəti ələ aldığı demək olmaz"



13

Paşinyanın "məxməri inqilabı" Ermənistana "qızıldan dağlar" vəd etmir



16

Azərbaycan cüdoçusu Avropa kubokunun qızıl medalını qazanıb



15 may 2018-ci il

“Azərbaycan Avrasiya məkanında regional əməkdaşlıq üçün əvəzolunmaz ölkədir”

Prezident İlham Əliyev Bakı Beynəlxalq Dəniz Ticarət Limanı Kompleksinin açılışında iştirak edib

Mayın 14-də Azərbaycan Respublikasının Prezidenti İlham Əliyev paytaxtın Qaradağ rayonunun Ələt qəsəbəsində Bakı Beynəlxalq Dəniz Ticarət Limanı Kompleksinin açılışında iştirak edib.

AZƏRTAC xəbər verir ki, iqtisadiyyat naziri Şahin Mustafayev dövlətimizin başçısına burada görülməli işlər barədə məlumat verdi. Bildirildi ki, bu liman birinci kateqoriya limanları üçün müəyyən edilmiş texniki tələblərə uyğun layihələndirilib və inşa olunub. Prezident İlham Əliyevin nəqliyyat infrastrukturunun müasir dünya standartlarına uyğunlaşdırılması, ölkəmizin tranzit potensialının daha da artırılması ilə bağlı həyata keçirdiyi dövlət siyasəti və global miqyaslı təşəbbüsləri Azərbaycanın sosial-iqtisadi inkişafına mühüm töhfə verir. Son dövrlərdə iqtisadiyyatın, xüsusilə qeyri-neft sektorunun inkişafında mühüm rol oynayan nəqliyyat infrastrukturunun müasirləşdirilməsi, tranzit imkanlarının genişləndirilməsi üçün önəmli işlər görülür, modern nəqliyyat infrastrukturunu yaradır, tranzit potensialı artırılır. Bütün bunlar Azərbaycana böyük siyasi və iqtisadi dividendlər gətirir, ölkəmizin dünyada və regionda mövqeyini daha da möhkəmləndirir, dövlətimizin siyasi və strateji əhəmiyyətini artırır. Bu baxımdan, dövlətimizin başçısının Azərbaycanın regionun mühüm nəqliyyat və logistika mərkəzinə çevrilməsi strategiyasının tərkib hissəsi olan, Şərqi-Qərbi və Şimal-Cənub nəqliyyat dəhlizlərinin qovşağında yerləşən Bakı Beynəlxalq Dəniz Ticarət Limanı Kompleksi ölkənin tranzit imkanlarının genişləndirilməsində həlledici rolə malikdir.

Bu limanın inşası üçün ərazi təsadüfi olaraq seçilməyib. Belə ki, Ələt qəsəbəsi respublikanın ərazisindən keçən avtomobil və dəmir yollarının kəsişməsində yerləşir. Buraya su yollarının da əlavə olunmasından sonra həmin ərazinin geniş potensialı ixrac imkanlarına malik beynəlxalq nəqliyyat qovşağına çevrilməsi üçün zəmin yaranır. Beləliklə, Avrasiya məkanında önəmli geostrateji mövqeyə, çoxşaxəli iqtisadi və ticarət əlaqələrinə malik Azərbaycan bu gün dəniz nəqliyyatının inkişafının yeni, müasir mərhələsinə qədəm qoyur.

Yeni Bakı Beynəlxalq Dəniz Ticarət Limanı Kompleksinin tikintisinə Prezident İlham Əliyevin 2007-ci ildə imzaladığı Sərəncama əsasən başlanılıb. 2010-cu ilin noyabrında dövlətimizin başçısının iştirakı ilə yeni liman kompleksinin təməli qoyulub. 2014-cü ilin sentyabrında liman qurğularından biri - iki körpüden ibarət bərə terminalı, bu ilin yanvarında isə iki körpüden ibarət olan Ro-Ro terminalı istifadəyə verilib. Liman 117 hektar ərazini əhatə edir və 12 yanalma körpüsünə malikdir. Limanın yükəşirmə imkanı illik 15 mil-



yon ton yük, o cümlədən 100 min konteyner təşkil edir. Körpülərin ümumi uzunluğu 2100 metrə yaxındır. Müasir dövrün ən son mühəndislik yeniliklərindən olan dəmir-beton konstruksiyalı istinad divarının uzunluğu isə 1777 metr təşkil edir. Limanda Ro-Ro tipli gəmilər üçün iki körpü, yeddi körpüden ibarət universal quru yük və konteyner terminalı, iki bərə körpüsü, həmçinin xidməti donanma gəmiləri üçün bir körpü inşa edilmişdir. İkinci Ro-Ro körpüsü və bərə körpüləri hidravlik sistemli asqılı pandusla təchiz olunub ki, bu da suyun səviyyəsinin müəyyən həddlərdə enib-qalxmasından asılı olmayaraq gəmilərin körpüyə təhlükəsiz yan almasını təmin edir. Limanda xidməti donanma gəmiləri üçün körpünün uzunluğu 155 metrdir və buraya eyni zamanda 11 gəmi yan ala bilər. Burada ümumi sayı 2502 olmaqla, uzunluğu 45 kilometr, orta dərinliyi 26 metr təşkil

edən müxtəlif diametrlə svay işləri aparılıb. Limanın yerüstü infrastrukturunu bu svaylar üzərində qurulub. Kompleksin qərb istiqamətində olan sahil xəttinin yuyulmasının qarşısının alınması məqsədilə 1077 metr uzunluğunda xüsusi struktura malik müdafiə divarı inşa edilmişdir.

Limana akvatoriyasında dibdərinləşdirmə işləri aparılıb, uzunluğu 7,5 kilometr, dönme dairəsinin diametri 450 metr olan giriş kanalı inşa olunub. Bu kanal və dönme akvatoriyası Xəzər dənizində üzən bütün növ gəmilərin limana təhlükəsiz və sərbəst yan almasını təmin etmək imkanı verir. Hazırda limana çəkisi 7-8 min tona qədər olan gəmilər daxil olur ki, mövcud dərinlik bunun üçün kifayət edir. Layihələndirmə zamanı liman akvatoriyasında dərinliyin artırılma imkanı da nəzərə alınmışdır ki, bu da gələcəkdə daha böyük gəmilərin də sərbəst yan almasını təmin edə-

cək.

Kompleksdə yükləmə-boşaltma əməliyyatlarının səmərəliliyinin yüksəldilməsi məqsədilə Almaniyada istehsal olunan 80, 40 və 32 tonluq 6 yeni portal kran quraşdırılıb. Layihə çərçivəsində limanın əməliyyat bənzəri, yük sahələri və anbarlar, sərhəd və gömrük xidməti məntəqələri, bütövlükdə müxtəlif təyinatlı 72 bina və qurğu inşa olunub, sərnişinlər üçün beynəlxalq terminalın layihələndirilməsi davam etdirilir. Burada qapalı və açıq anbarlar tikilib. Konteyner meydançasında eyni zamanda 1040 konteynerin yerləşdirilməsi, 64 soyuduculu konteynerə xidmət göstərilməsi üçün xüsusi infrastruktur yaradılıb.

Dövlətimizin başçısı Bakı Beynəlxalq Dəniz Ticarət Limanı Kompleksinin istifadəyə verilməsini bildirən düyməni basdı. Azərbaycan Prezidenti İlham Əliyev kompleksin ərazisini gəzdi.

Prezident İlham Əliyevin “Yeni Bakı Beynəlxalq Dəniz Ticarət Limanı Kompleksinin tikintisinin sürətləndirilməsi sahəsində əlavə tədbirlər barədə” 2017-ci il 13 aprel tarixli Sərəncamına əsasən bu kompleksin tikintisi üzrə layihənin davam etdirilməsi və yekunlaşdırılması üçün görüləcək işlərin sifarişçisi Azərbaycan Respublikasının İqtisadiyyat Nazirliyi təyin edilmişdir. Bu istiqamətdə dövlətimizin başçısının qarşıya qoyduğu vəzifələrin vaxtında və keyfiyyətli icrası üçün işlərin başlanma və tamamlama tarixləri göstərilməklə Tədbirlər Planı hazırlanıb. Bu planla müəyyən edilən hədəflərə nail olmaq üçün seqmentlər üzrə inşaat işlərində ikinövbəli iş rejimi tətbiq olunub. Atılan addımların nəticəsində işlərin dinamikasının əvvəlki dövrlərlə müqayisədə 5 dəfə artırılmasına nail olunub. Tikinti prosesinə 1500-ə yaxın işçi qüvvəsi və 300-dək müxtəlif təyinatlı texnika cəlb edilmişdir.

Yeni liman kompleksinin Baş Planı və ümumi layihəsi beynəlxalq açıq tenderin qalibi, Niderlandın “Royal Haskoning” şirkəti tərəfindən hazırlanıb. İnşaat işləri liman ərazisinin iki hissəsində - quru və dəniz seqmentlərində aparılıb. Kompleksin ərazisində tikinti işləri yerli şirkət - “Evrasccon” ASC tərəfindən yerinə yetirilib.

Burada əməliyyatların səmərəli idarə olunmasını təmin edəcək Liman İdarəetmə və İnformasiya Sistemi və digər IT komponentləri tətbiq olunub, eləcə də Gəmilərin və Liman Vəsitələrinin Mühafizəsi üzrə Beynəlxalq Kodeksin tələblərinə uyğun mühafizə sistemi qurulub, müasir kameralar quraşdırılıb, sərhəd və gömrük nəzarəti zonalarının ayrılması məqsədilə 1 idxal və 2 ixrac sahəsindən ibarət zonalar yaradılıb.

Ardı Səh. 3

“Azərbaycan Avrasiya məkanında regional əməkdaşlıq üçün əvəzolunmaz ölkədir”

Prezident İlham Əliyev Bakı Beynəlxalq Dəniz Ticarət Limanı Kompleksinin açılışında iştirak edib

Əvvəli Səh. 2

Yüklərin sürətli və səmərəli yüklənmə-boşaldılması üçün Liman Əməliyyat İnformasiya Sistemi vasitəsilə əraziyə daxil olan bütün yüklərin - konteyner, TIR vasitəsilə gətirilən quru yüklərin gəmilərə yüklənmə və boşalma vaxtı müəyyən edilir və proseslər həmin qrafikə uyğun həyata keçirilir. İnternet üzərindən işləyən bu əməliyyat sistemi yük sahibinə yükün Bakı limanına daxil olması və limandan çıxması barədə dərhal məlumat verir. Tətbiq edilən ən son müasir texnoloji və mühəndis həlləri kompleksi regionda beynəlxalq tələblərə cavab verən ən modern və rahat yükə daşıma mərkəzinə çevirir, mühüm nəqliyyat qovşağı kimi onun tranzit və daşıma imkanlarını artırır.

“Yaşıl liman” konsepsiyasının

imkan verərək, Xəzər dənizindən səmərəli, sürətli və təhlükəsiz bərə keçidini təmin edəcək. Bu kompleks Bakı-Tbilisi-Qars dəmir yolu xətti üçün birbaşa yükləməyici məntəqə funksiyasını yerinə yetirəcək. Beləliklə, Şimal, Cənub, Şərq və Qərb istiqamətlərindən dəhlizlər üzrə ölkəyə daxil olan yük axınlarının yeni liman kompleksində cəmlənərək, buradan Bakı-Tbilisi-Qars dəmir yolu xətti ilə Avropa istiqamətində və ya gəmilər vasitəsilə Şərq istiqamətində nəqlini təmin edən səmərəli və dayanıqlı logistik zəncirin formalaşdırılması üçün zəmin yaranaçaq. Yeni limanın ərazisi də daxil olmaqla ətraf ərazilərdə azad iqtisadi zonanın yaradılması nəzərdə tutulur ki, bu da mühüm nəqliyyat qovşağı kimi limanı daha geniş tranzit və daşıma imkanları



tələblərinə uyğun olaraq kompleksin inşası zamanı ən yüksək ekoloji tələblər nəzərə alınmış, çirkəb suların təmizlənməsi üçün 3 müxtəlif qurğu inşa edilmişdir. Limanın elektrik enerjisi ilə təminatı Ələt elektrik yarımstansiyası və Səngəçal modul elektrik stansiyasından olmaqla iki mənbədən yerinə yetirilir. Layihənin ümumi elektrik gücü 18 meqavat təşkil edir. Bununla yanaşı, limanın fasiləsiz elektrik enerjisi ilə təminatı üçün iki dizel generator stansiyası qurulmuşdur. İcmalı su təchizatının təminatı üçün məqsədlə ərazidə su anbarı inşa edilmişdir. Dövlətimizin başçısına ölkəyə daxil olan yük axınlarının həcmində artım dinamikasına uyğun olaraq, Bakı Beynəlxalq Dəniz Ticarət Limanının genişləndirilmə potensialı, bu çərçivədə daxil olan yük axınlarının çeşidlərinə və intensivliyinə uyğun olaraq, Limanın genişləndirilmə seqmentində görülməsi nəzərdə tutulan tədbirlər, yükə daşıma həcmələrinin artacağı təqdirdə yaranaçaq əlavə imkanlar barədə məlumat verildi.

Azərbaycanın Şimal-Cənub və Şərq-Qərb beynəlxalq nəqliyyat dəhlizləri üzərində yerləşməsi yeni liman üçün zəngin tranzit potensialı yaratmaqla, ölkəyə daxil olan, ölkədən çıxan və tranzit yüklərin aşırılmasında strateji nəqliyyat qovşağı funksiyalarını yerinə yetirməyə

ilə təmin edəcək.

Komplekslə tanışlıqdan sonra dövlətimizin başçısı limanın əməkdaşları və inşaat şirkətlərinin nümayəndələri ilə görüşdü. Azərbaycan Prezidenti görüşdə çıxış edib. Dövlət başçısı qeyd edib ki, yeni Bakı Limanı ölkəmizin nəqliyyat potensialının möhkəmləndirilməsində önəmli rol oynayacaq:

“Bundan sonrakı mərhələ yükə daşıma qabiliyyətini 25 milyon tona çatdırmağa hesablanmışdır. Bax, burada yerlər də hazırdır. Bu gün təqdimatda, o cümlədən limanın genişləndirmə işləri ilə bağlı planlar da məruzə edilmişdir və konteynerlərin həcmi ildə 500 min ədədə hesablanmışdır. Limanın inşasında yerli və xarici mütəxəssislər, işçilər iştirak ediblər. Mən gördükləri işlərə görə onlara minnətdarlığımı bildirmək istəyirəm. Limanın tikintisi ilə bağlı işlərə mən şəxsən nəzarət etmişəm. Şadam ki, bu gün burada ən yüksək standartlar tətbiq olunur, bütün avadanlıq, lazım olan texniki vasitələr, ən müasir kranlar alınıb quraşdırılıb. Beləliklə, biz Azərbaycanda çox güclü nəqliyyat-logistika mərkəzini yaratdıq.

Ələtin seçilməsi də təsadüfi deyildi. Çünki mövcud Bakı Dəniz Limanı bizim tələbatımıza artıq uyğun deyil, şəhərin mərkəzində yerləşir və artan yükləri qəbul etmək imkanları çox məhduddur. Ələt isə

coğrafi baxımdan çox əlverişli bir yerdir və həm Qərb, həm Cənub istiqamətinə buradan açılan yollar, o cümlədən avtomobil, dəmir yolları əlbəttə ki, bu yerin seçilməsində əsas rol oynamışdır. Əlbəttə ki, Ələt qəsəbəsinin də inkişafı böyük dərəcədə burada yaradılan logistika və nəqliyyat infrastrukturuna bağlı olacaqdır. Əlavə etsək ki, biz yaxın gələcəkdə Ələt Azad İqtisadi Zonasının yaradılmasına başlayacağıq, deməyə tam əsas var ki, Bakı şəhərinin bu ərazisi gələcəkdə çox sürətlə inkişaf edəcək, çoxsaylı iş yerləri yaradılacaq. Beləliklə, Ələt ölkəmizin iqtisadi nəqliyyat potensialının inkişafında əlbəttə ki, önəmli yer tutacaqdır.

Bakı Beynəlxalq Dəniz Ticarət Limanının istifadəyə verilməsi deməyə əsas verir ki, biz nəqliyyat infrastrukturumuzla bağlı qarşımızda duran bütün vəzifələri icra etdik. Bu günə qədər bu istiqamətdə çox böyük işlər görülmüşdür. Xəzərdə bizim ən böyük donanmamız, 260-dan çox gəmimiz var. Mənə verilən məlumata görə, son bir neçə il ərzində əlavə 18 gəmi alınmışdır. Mənim təşəbbüsləmlə Bakıda gəmiqayırma zavodu tikilmişdir. Biz bütün növ gəmiləri istehsal edə bilirik, istehsal edirik və beləliklə, xarici tərəfdaşlardan asılılığı aradan qaldırmışıq.

Son 15 il ərzində ölkəmizdə 15 min kilometr avtomobil yolu salın-

mışdır. Bizim bütün qonşu dövlətlərlə sərhədimizə qədər gedən yollar istifadəyə verilib, şəhərlərarası, kənd yolları, yəni, bu infrastruktur da yaradılıb. Bu illər ərzində 7 aeroport tikilib. Onlardan 6-sı beynəlxalq aeroportdur. Azərbaycanın ən müasir təyyarə parkı var. Heydər Əliyev Beynəlxalq Aeroportu bu yaxınlarda beşulduzlu statusu alıb. Məlumat üçün demək istədim ki, dünyada cəmi 9 aeroportun beşulduzlu statusu var, onlardan biri Heydər Əliyev Aeroportudur.

Biz dəmir yolu infrastrukturumuzu müasirləşdiririk, mövcud dəmir yolu xətlərini təzələyirik, yeni dəmir yolu xətləri çəkilir ki, sürət artsin. Lokomotivlər, vaqonlar alınır. Bakı-Tbilisi-Qars dəmir yolu keçən ilin oktyabr ayında bax, bu ərazidə istifadəyə verilməmişdir. Bu, tarixi layihə idi. Azərbaycan bu layihənin təşəbbüskarı idi və bu layihənin həyata keçirilməsi üçün böyük vəsait ayırmışdır. Biz Bakını Avropa-yə dəmir yolu xətti ilə birləşdirdik. Əslində Asiyaya Avropa ilə birləşdirən Azərbaycan olmuşdur. Bu nəqliyyat dəhlizi uzun illər bundan sonra bizə böyük gəlirlər gətirəcək, xalqımıza böyük fayda verəcəkdir. Bakı-Tbilisi-Qars dəmir yolu tarixi layihədir. Bu layihənin uğurla icra edilməsi nəticəsində Azərbaycan bu bölgədə öz mövqeyini daha da gücləndirəcəkdir.

Biz hazırda Şimal-Cənub nəqliyyat dəhlizinin yaradılması ilə məşğulmuş və öz ərazimizdə bütün lazımı işləri başa çatdırdıq. Beləliklə, həm Şimaldan Cənuba, həm Şərqdən Qərbə gedən yollar Azərbaycan ərazisindən keçir və keçəcəkdir. Şimal-Cənub nəqliyyat dəhlizinin tam başa çatması üçün biz əlavə vəsait ayırdıq və əminəm ki, yaxın bir neçə il ərzində bu dəmir yolu tam istifadəyə verəcəkdir. Beləliklə, Avrasiya məkanında açıq dənizlərə çıxışı olmayan Azərbaycan nəqliyyat və logistika mərkəzinə çevriləcək. Artıq biz bunu görürük və biz bu funksiyaları artıq yerinə yetiririk.

Fikirləşmək olardı ki, biz artıq bununla işimizi başa çatmış hesab edə bilirik. Ancaq biz gələcəyə baxmalıyıq və baxırıq. Hazırda Cənub-Qərb nəqliyyat dəhlizinin işə

salınması ilə məşğuluq. Bu da çox önəmli nəqliyyat dəhlizidir və mənə verilən məlumata görə, birinci sınaq qatırı artıq bu yolla hərəkət edib. Beləliklə, biz böyük nəqliyyat infrastrukturunu yaratmaqla Azərbaycanın geosiyasi, geoiqtisadi önemini qat-qat artırmış oluruq. Eyni zamanda, bu layihələr beynəlxalq əməkdaşlığı genişləndirir, gücləndirir. Şərq-Qərb və Şimal-Cənub nəqliyyat dəhlizlərində iştirak edən ölkələrin sayına, onların gücünə baxsaq, görürük ki, bu, doğrudan da genişmiqyaslı beynəlxalq əməkdaşlıq formatıdır. Şərq-Qərb nəqliyyat dəhlizi Çin, Qazaxıstan, Azərbaycan, Gürcüstan, Türkiyə və ondan sonra Avropa ölkələrini birləşdirir. Şimal-Cənub nəqliyyat dəhlizi Pakistan, Hindistan, İran, Azərbaycan, Rusiya, Şimali Avropa ölkələrini birləşdirir. Cənub-Qərb dəhlizi isə daha geniş formatda ölkələri birləşdirir. Bütün bu layihələrdə iştirak edən ölkə Azərbaycanıdır. Biz bu layihələrin həyata keçirilməsi üçün çox böyük səylər qoyduq, çox böyük siyasi addımlar atıldı. Yəni, bu layihələrin həyata keçirilməsi üçün məqsədyönlü, düşünülmüş şəkildə işlədik, çalışdıq. Nəhayət, bunun nəticəsini görürük.

Bir daha demək istəyirəm ki, bu layihələrin həyata keçirilməsi təkcə bizə iqtisadi mənfəət gətirməyəcək. Halbuki biz nəqliyyat potensialımızdan çox böyük səmərə ilə istifadə edərək, öz iqtisadi vəziyyətimizi daha da yaxşılaşdıracağıq. Bu layihələr Azərbaycanın geosiyasi önemini böyük dərəcədə artırır. Azərbaycan Avrasiya məkanında regional əməkdaşlıq üçün əvəzolunmaz ölkə kimi öz fəaliyyətini davam etdirəcək. Onsuz da dünyada bizə böyük hörmət, rəğbət var. Azərbaycan çox etibarlı tərəfdaş, çox qabiliyyətli ölkə kimi tanınır. Bizim artan iqtisadi gücümüz imkan verir ki, belə tarixi layihələri icra edək. Bakı Beynəlxalq Dəniz Ticarət Limanının tikintisi Azərbaycanın dövlət büdcəsi hesabına həyata keçirilən önəmli layihələrdən biridir və bu gün bizim tariximizdə yaddaqalan və önəmli gün kimi qalacaqdır.”

Sonra xatirə şəkilləri çəkdirildi.

15 may 2018-ci il

“Bakı Marafonu-2018” insanları xeyirxah amal ətrafında birləşdirir



Azərbaycan Prezidenti Cənab İlham Əliyevin davamlı və məqsədyönlü fəaliyyətinin nəticəsidir ki, bütün sahələrdə olduğu kimi, idman sahəsində də həyata keçirilən tədbirlər ölkəmizin idman ölkəsi kimi tanınmasına səbəb olub. Bu nailiyyət idman və bədən tərbiyəsinə göstərilən diqqət və qayğıdır.

Azərbaycanda idman hərəkatının müasir dövrümüzdə inkişafından danışarkən, idman siyasətinin təməlinin Ulu Öndər Heydər Əliyev tərəfindən qoyulduğunu bildirməliyik. Qeyd edək ki, dövlətin gənclər və idman siyasətinin həyata keçirilməsi üçün 1994-cü ildə Azərbaycan xalqının Ümummilli Lideri Heydər Əliyevin məlum Fərmanı ilə Gənclər və İdman Nazirliyi yaradılması artıq bu sahədə uğurlu addım idi. Daha sonra Ümummilli Liderin Fərmanına əsasən, Azərbaycanda idman fondu yaradıldı. Müstəqillik dövründə Ulu Öndər Heydər Əliyevin həyata keçirdiyi idman siyasəti ölkədə idmana olan münasibəti dəyişdi. Azərbaycan Respublikasında bədən tərbiyəsi və idman hərəkatı tarixində ilk dəfə Milli Məclis “Bədən tərbiyəsi və idman haqqında” qanun qəbul etdi. İmzalanan bu və ya digər sərəncamlar, dövlətin idman siyasəti idmanın kütləvilikə nail olmaq, bədən tərbiyəsi və idmanı geniş coğrafi məkanda inkişaf və təbliğ etməyə çalışmaqda əhəmiyyətli rol oynadı. Azərbaycan Milli Olimpiya Komitəsinin Prezidenti vəzifəsinə Cənab İlham Əliyevin təyin edilməsi isə idman sahəsində böyük sıçrayışlarla nəticələndi. Komitənin Prezidentinin fəaliyyəti ölkəmizdə Olimpiya Hərəkatının sürətli inkişafına təkan verməklə yanaşı, Azərbaycanın beynəlxalq oyunlarının hərəkatına fəal qoşulmasına böyük təsirini göstərdi.

Bu gün çox mötəbər beynəlxalq idman yarışlarına müvəffəqiyyətlə ev sahibliyi edən Azərbaycan idmanı əsl yüksəliş dövrünü yaşayır. Azərbaycan Prezidenti Cənab İlham Əliyevin davamlı və məqsədyönlü fəaliyyətinin nəticəsidir ki, Azərbaycan dünyada aparıcı idman ölkələrindən biri kimi tanınır.



Dünyanın idman arenasında artıq özünə layiqli yer tutan Azərbaycan beynəlxalq yarışlara ev sahibliyi edir. Xüsusi olaraq vurğulayaq ki, Azərbaycanın mötəbər tədbirlərə ev sahibliyi etməsində iqtisadi nailiyyətlərimiz də əsas amillərdəndir. Son on beş ildə Azərbaycan dünyada ən sürətli tempolərlə inkişaf edən ölkəyə çevrilib. Ümumilikdə, son 15 ildə Azərbaycanda 300-dən çox beynəlxalq yarış keçirilib. Bu yarışların Azərbaycanda keçirilməsi, bir daha inkişaf etmiş bir dövlət olaraq, hər bir sahədə olduğu kimi, idmanda da ölkəmizə böyük imic qazandırır.

İdman və bədən tərbiyəsi hər bir ölkənin beynəlxalq aləmdə tanınması, nəslin sağlam inkişafı üçün önəmli vasitələrdən biri olduğundan, Azərbaycan dövləti idmanın, xüsusilə də, Olimpiya Hərəkatının inkişafına xüsusi diqqət yetirir. Azərbaycan Prezidenti İlham Əliyevin bu sahəyə diqqətlə yanaşması, idmançıların qayğı və problemləri ilə yaxından maraqlanması ölkədə idmanın kütləviləşməsinə, gənc nəslin bu sahəyə sürətli axınına şərait yaradıb. Azərbaycanın idman sahəsində qazandığı nailiyyətlər, dünya və Avropa çempionatlarında idmançılarımızın qazandığı medallar və mükafatlar ölkəmizin beynəlxalq idman təşkilatlarında da mövqeyinin xeyli güclənməsinə səbəb olub və Azərbaycanı dünyaya əsl idman ölkəsi kimi tanıdıb. Bu gün ölkəmizdə mövcud olan idman obyektləri - Bakı Olimpiya Stadionu, Tofiq Bəhramov adına Respublika Stadionu, Bakı Su İdmanı Sarayı, Bakı İdman Sarayı, Bakı Tennis Akademiyası, Heydər Əliyev adına İdman Arenası, “Bakcell Arena”, Bakı Atıcılıq Mərkəzi, Bakı Ekspo Mərkəzi və s. müxtəlif növ yarışların ölkəmizdə keçirilməsinə imkan verir. İdmanın inkişafına dəstək göstərmək, sağlam heyat tərzini təbliğ etmək, insanları xeyirxah amallar ətrafında bir araya gətirmək məqsədi daşıyan “Bakı Marafonu-2018” artıq ölkəmizdə üçüncü dəfədir ki, keçirilir. Heydər Əliyev Fondunun təşəbbüsü ilə mayın 13-də paytaxtımızda baş tutan növbəti “Bakı Marafonu-2018” “Küləyə qalib gəl” şüarı altında keçirildi.



Qeyd edək ki, Bakıda 2016 və 2017-ci illərdə təşkil olunan yarımarafonlarda 20 mindən çox iştirakçı qeydiyyatdan keçmişdi. Heydər Əliyev Fondunun vitse-prezidenti Leyla Əliyevanın iştirakı ilə keçirilən bu yarışlara Azərbaycan vətəndaşları ilə yanaşı, ölkəmizdə yaşayıb-çalışan əcnəbilər də qoşulmuşdu. Ötən illərdə olduğu kimi, builki yarımarafonda xarici ölkələrdən olan turistlər, o cümlədən də, yerli sakinləri iştirakı ediblər.

“Bakı Marafonu-2018”-ə Azərbaycan vətəndaşları ilə yanaşı, İtaliya, Fransa, Rusiya, Türkiyə, İran, Gürcüstan, Ukrayna, Belarus, Böyük Britaniya, Birləşmiş Ərəb Əmirlikləri (BƏƏ), İraq, ABŞ, Çin, Malayziya, Hindistan, Yaponiya, Özbəkistan, Qazaxıstan, Türkmənistan, Kolumbiya, Litva, Latviya, Almaniya, Çex Respublikası və digər ölkələrin təmsilçiləri də qoşulublar.



Marafonda kişilər arasında Ukrayna vətəndaşı İqor Olefirenko I, iranlı Məhəmməd Cəfər Muradi II, türkiyəli Ömər Alkanoglu isə III yerə sahib çıxıb. Qadınların arasında isə türkiyəli Çelik Fadimə, ukraynalı Valentina Poltavskaya və Rusiyadan olan Anastasiya Petrova müvafiq olaraq I-II və III yerləri tutublar.

Bu cür tədbirlərin təşkili insanların kütləvi olaraq idman və bədən tərbiyəsi ilə məşğul olmağa imkan verir. Bu tədbirə ilbəl maraq artır. İnsanlar birlik və həmrəylik nümayiş etdirməklə, xeyirxah missiyaya öz töhfələrini də vermiş olurlar.

Nəzakət ƏLƏDDİNQIZI

“Nikol Paşinyanın işğal olunmuş ərazilərimizə səfəri və gərginliyin yaranmasına səbəb olan fikirləri Ermənistanın özünə ziyan verəcək”



“Ermənistanın yeni baş nazirinin Azərbaycanın işğal olunmuş ərazilərinə səfəri zamanı səsləndirdiyi fikirlər sərəmsəliyin göstəricisi ola bilər. Əlbəttə, onun belə hərəkətləri bizim tərəfimizdən qəbul olunmazdır, eləcə də dünya birliyi və münaqişənin nizamlanması üçün yaradılmış ATƏT-in Minsk qrupu tərəfindən pislənilməlidir”. Bu fikirləri Baş nazirin müavini, YAP Sədrinin müavini-lcra katibi Əli Əhmədov deyib.

Əli Əhmədov bildirib ki, bu münaqişənin mövcud olması Cənubi Qafqazda sabitliyin və əmin-amanlığın möhkəm təməl üzərində qurulmasını engəlləyir. Onun sözlərinə görə, Nikol Paşinyanın işğal olunmuş ərazilərimizə səfəri və gərginliyin yaranmasına səbəb olan fikirləri Ermənistanın özünə ziyan verəcək.

“Aprel ayında Azərbaycanda və Ermənistanda seçkilər keçirildi. Azərbaycanda sabitlik, inkişaf, hakimiyyətlə xalq arasında həmrəylik var. İnsanlar seçkilərin nəticələrinə dərinə inanırlar. Bu, Azərbaycanın reallığıdır. Ermənistanın reallığı isə narazılıq və qarşıdurmalardır. Nə qədər ki, Ermənistan Azərbaycanın işğal olunmuş torpaqlarını azad etmək fikrindən uzaq olacaq, sərəmsə bəyanatlar səsləndirəcək, o qədər də Ermənistanın özünün vəziyyəti gərgin olaraq qalacaqdır. Ermənistan dalana dirənmiş vəziyyətdədir. İqtisadi cəhətdən inkişaf etmək potensialı yoxdur. Münaqişənin nizama salınması daha çox Ermənistanın vəziyyətinin düzəlməsinə səbəb ola bilər. Əgər bu gərginlikdən sonra orada hakimiyyətə gələn qüvvə bu gərginliyin əsas səbəbi olan münaqişənin ədalətli şəkildə həllinin zəruriliyini dərk edə bilmərsə, bu, onun faciəsinin başlanğıcıdır. Əgər belə davam etsə, xalq yaxın zamanlarda yenə də küçələrə çıxıb hakimiyyətin dəyişdirilməsini tələb edəcək”-deyə, YAP Sədrinin müavini vurğulayıb.

Semistoklis Astenidis: “Azərbaycanın işğal olunmuş ərazilərinə səfərin tərffüatları qeyri-müəyyən və aldadıcı idi”



İşğal olunmuş ərazilərimizə qeyri-qanuni səfər etmiş Avropada Mühafizəkarlar və İslahatlar Alyansının (ACRE) heyətinin üzvü Semistoklis Astenidis Azərbaycan Respublikasının Belçika Krallığındakı səfirliyinə rəsmi məktubla müraciət edərək, adının “Azərbaycan Respublikasının işğal edilmiş ərazilərinə qanunsuz səfər etmiş əcnəbilərin siyahısı”na daxil edilməməsinə xahiş edib.

Xarici İşlər Nazirliyinin mətbuat xidmətindən AZƏRTAC-a bildiriblər ki, məktubunda S.Astenidis ACRE-nin 2017-ci ilin dekabrında Yerevanda keçirilən tədbirdə iştirak etmək üçün rəsmi nümayəndə heyətinin tərkibində Ermənistan səfər etdiyini bildirib, işğal olunmuş ərazilərimizə əvvəlcədən xəbərdar edilmədən aparıldığını etiraf edib. Məktubda qeyd olunur: “Ermənistan səfərin tərkibi olaraq bizim yerli tərəfdaşlar nümayəndə heyəti üçün bir sıra turist proqramları hazırlamışdılar. Turizm xarakterli gəzintiyyə çıxmamışdan əvvəl mən yerli tərəfdaşlarımızın bizi işğal olunmuş Dağlıq Qarabağa aparacağı barədə tamamilə məlumatsız idim. Belə ki, yola düşəcəyimiz vaxtda məqsədyönlü şəkildə səfərin tərffüatları qeyri-müəyyən idi və hətta etiraf edim ki, aldadıcı idi”.

S.Astenidis müraciətində Azərbaycan Respublikasının suverenliyi və ərazi bütövlüyünə tam şəkildə hörmət etdiyini, Dağlıq Qarabağın Azərbaycanın ayrılmaz hissəsi olduğunu, bu səfərin heç bir halda Azərbaycan ərazilərinin qeyri-qanuni işğalının tanınması mənasını daşmadığını qeyd edərək, peşəkar hüquqşünas kimi ölkəmizin işğal olunmuş əraziləri ilə əlaqədar hüquqi və siyasi həssaslıqları tamamilə anladığını ifadə edib.

O, bu əmələ görə dərin təəssüfünü ifadə edir və bu ilin iyun ayında Bakıya səfər etmək üçün icazə verilməsini xahiş edir. S.Astenidis müraciəti müvafiq qaydada nəzərdən keçirilib və onun adının arzuolunmaz şəxslər siyahısına salınmaması barədə qərar qəbul edilib.

Oqtay Əsədov QDİƏT Parlament Məclisinin 25-ci ildönümünə həsr olunan spikerlərin görüşündə iştirak edəcək



Milli Məclisin sədri Oqtay Əsədov Qara Dəniz İqtisadi Əməkdaşlıq Təşkilatı Parlament Məclisinin (QDİƏT PM) 25-ci ildönümünə həsr olunmuş spikerlərin görüşündə iştirak etmək üçün Türkiyənin İstanbul şəhərində səfərdədir. Milli Məclisin mətbuat xidmətindən AZƏRTAC-a bildiriblər ki, tədbirdə QDİƏT PM-də nümayəndə heyətimizin başçısı, deputat Eldar Quliyev, parlament Aparatının rəhbəri Səfa Mirzəyev və digər rəsmi şəxslər də iştirak edəcəklər. Spikerlərin görüşünün açılış mərasimində Türkiyə Prezidenti Rəcəb Tayyib Ərdoğanın, Türkiyə Böyük Millət Məclisinin sədri İsmayıl Qəhrəmanın çıxışları nəzərdə tutulub. Görüş çərçivəsində parlament sədrlərinin Qara Dəniz İqtisadi Əməkdaşlıq Təşkilatının gələcək fəaliyyətində parlamentlərin rolu mövzusunda çıxışları gözlənilir. Tədbirin sonunda qurumun 25 illiyi ilə əlaqədar Birgə Bəyanat imzalanacaq. Səfər çərçivəsində Milli Məclis sədrinin tədbirdə iştirak edən nümayəndə heyəti başçıları ilə bir sıra görüşləri baş tutacaq. Səfər mayın 17-də başa çatacaq.



Bahar Muradova: “Bakı marafonu böyük əhəmiyyətə malik təşəbbüsdür”

Heydər Əliyev Fondunun təşəbbüsü ilə keçirilən Bakı marafonu böyük əhəmiyyətə malik bir təşəbbüsdür. Bu marafon hər şeydən əvvəl sağlam həyat tərzi təşviq edir. Bu, həmçinin müxtəlif peşə sahibi olan insanların bir məqsəd ətrafında birliyin nümunəsidir. Bu cür tədbirlər vətəndaş birliyinə, dövlət vətəndaşların bütün maraqlarını təmin etmək üçün həyata keçirdiyi siyasətə verilən bir dəstəkdir. Heydər Əliyev Fonduna təşəkkürümü bildirirəm ki, yaşımdan, mənsubiyyətdən, dünyagörüşümdən, vəzifəsindən asılı olmayaraq insanları bir araya gətirmək, bir məqsədə doğru yönəltmək, maneələri dəf etmək üçün özünənam aşılmaq kimi məsələləri özündə əks etdirən belə bir layihənin müəllifidir. AZƏRTAC xəbər verir ki, bu fikirləri Heydər Əliyev Fondunun təşəbbüsü ilə keçirilən “Bakı Marafonu 2018”in iştirakçısı Milli Məclis sədr müavini Bahar Muradova deyib. Bahar Muradova qeyd edib ki, marafona olan maraq onun iştirakçılarının sayının ildən-ildən artacağını deməyə əsas verir. “Səvindirici haldır ki, Azərbaycan vətəndaşları sağlam həyat tərzi və vətəndaş həmrəyliyinə təşviq edən bu cür layihələrə, çağırışlara çox fəal şəkildə qoşulurlar”, - deyərək parlament sədrinin müavini vurğulayıb.

Mədət Quliyev: Bakı marafonu dövlətimizin başçısı tərəfindən ölkəmizdə aparılan gənclər siyasətinə dəstəkdir

Bakı marafonu dövlətimizin başçısı tərəfindən ölkəmizdə aparılan gənclər siyasətinə dəstəkdir. Bu yarış həm sağlam həyat tərzi, həm də insanlar arasında həmrəyliyin təbliği baxımından xüsusi əhəmiyyətə malikdir. AZƏRTAC xəbər verir ki, bu fikirləri Heydər Əliyev Fondunun təşəbbüsü ilə keçirilən “Bakı Marafonu 2018”in iştirakçısı Dövlət Təhlükəsizliyi Xidmətinin rəisi, general-leytenant Mədət Quliyev bildirib.

Mədət Quliyev qeyd edib ki, artıq hər il keçirilən bu marafona həm ölkə vətəndaşları, həm də əcnəbilər böyük maraq göstərirlər.



Elçin Quliyev: “Bakı marafonu artıq ənənəvi tədbirə çevrilib”

“Bakı Marafonu 2018” çox gözəl təşəbbüsdür. Bu təşəbbüsə biz də qoşulmuşuq. Bu yarışda iştirakımızla gənclərimizə nümunə göstəririk. AZƏRTAC xəbər verir ki, bu fikirləri Heydər Əliyev Fondunun təşəbbüsü ilə keçirilən “Bakı Marafonu 2018”in iştirakçısı Dövlət Sərhəd Xidmətinin rəisi, general-polkovnik Elçin Quliyev bildirib. Bakı marafonunun artıq ənənəvi tədbirə çevrildiyini qeyd edən Elçin Quliyev deyib: “Bu cür tədbirlər insanların kütləvi və mütəmadi şəkildə idmanla məşğul olmalarına töhfəsini verəcək. Gənclərimizin fiziki cəhətdən sağlam böyüməli, idmanla məşğul olmalı, Vətənimizə layiqli vətəndaş kimi formalaşmalıdırlar”.

Rumıniya ilə Azərbaycan arasında yüksək səviyyəli siyasi əlaqələr mövcuddur. Rumıniya Azərbaycanın müstəqilliyini tanıyan ilk dövlətdən biridir. Bu fikirləri AZƏRTAC-a məxsusi müsahibəsində Rumıniyanın xarici işlər naziri Teodor Meleşkanu deyib.

Avropa İttifaqı üzvləri arasında ilk dəfə Rumıniyanın 2009-cu ildə Azərbaycanla strateji tərəfdaşlığın yaradılmasına dair razılaşma haqqında Birgə Bəyannamə imzaladığını söyləyən nazir ölkəmizin Rumıniyanın Cənubi Qafqazda yeganə strateji tərəfdaşı olaraq qaldığını bəyan edib: “Bu, əlaqələrimizin etibarlılığının və dostluğumuzun mükəmməl

“Azərbaycan Rumıniyanın Cənubi Qafqazda yeganə strateji tərəfdaşdır”

göstəricisidir. Azərbaycan regionda Rumıniyanın ən böyük ticarət və iqtisadi tərəfdaşdır, enerji və nəqliyyat kimi strateji sahələrdə əsas partnyorudur. Biz enerji, əlaqələndirmə, ticarət və təhsil sahələrində sıx işləyirik. Eyni zamanda, multikulturalizm, tolerantlıq kimi birgə dəyərləri paylaşırıq. Beynəlxalq aləmdə Rumıniya Azərbaycanın Avropa İttifaqı, eləcə də NATO ilə əlaqələrinin inkişafını dəstəkləyir. Əminəm ki, Azərbaycanın yeni hökuməti ilə əməkdaşlığımız bizim ikitərəfli və çoxtərəfli gündəliyimizi zənginləşdirəcək”.



Ölkələrimiz arasındakı iqtisadi əlaqələri ətraflı şərhlənən Teodor Meleşkanu ticarətdə çox müsbət tendensiyanın müşahidə edildiyini vurğulayıb. Ötən il ticarət

döriyyəsinin 400 milyon dollara çatdığını bildiren Rumıniyanın xarici siyasət idarəsinin rəhbəri ölkələrimizin hələ bir çox istifadə edilməmiş potensialının olduğunu qeyd edib: “Rumıniyanın dinamik və saxələndirilmiş iqtisadiyyatı var. Azərbaycan iqtisadiyyatının inkişafı və saxələndirilməsi üçün addımlar atır. 2016-cı ilin dekabrında ölkəmizdə 11 Strateji Yol Xəritəsi prioritetlərinə başlandı. Bu, Azərbaycanda investisiya yatırmaq, eləcə də ticarət etmək istəyən Rumıniya şirkətləri üçün əlavə imkanlar yarada bilər. Azər-

baycan və Rumıniya güclü rəqabətlik mövqeyi olan sahələrdə yeni layihələr reallaşdırmaqla iqtisadiyyatlarını tamamlaya bilər. Bizim coğrafi mövqeyimiz, Avropa ilə Asiyayı birləşdirən nəqliyyat dəhlizimiz əlaqələndirmə sahəsində geniş imkanlar yaradır. Azərbaycanlı tərəfdaşlarımız ilə birgə Xəzərdə və Qara dənizdə yük dəhlizinin inkişaf etdirilməsi üzərində işləyirik. Ümid edirəm ki, Cənubi Qafqaz və Mərkəzi Asiya bu işdə uğura nail olacaq. Bu mənada biz Azərbaycana inanırıq”.

15 may 2018-ci il

“700 min ağac əkək” kampaniyası başa çatıb



Mayın 12-də Yeni Azərbaycan Partiyasının Ekologiya və Təbii Sərvətlər Nazirliyi ilə birgə layihəsi olan “700 min ağac əkək” kampaniyasına yekun vurulub. YAP-ın yaranmasının 25 illiyi münasibətilə keçirilən kampaniyanın Xəzər rayonunun Türkan qəsəbəsi ərazisində keçirilən son ağacəkmə aksiyasında YAP İdarə Heyətinin və Siyasi Şurasının üzvləri, partiyanın fəalları, Milli Məclisin deputatları və ictimaiyyət nümayəndələri iştirak ediblər. Azərbaycan Respublikası Baş nazirinin müavini, YAP Sədrinin müavini-İcra katibi

Əli Əhmədov bildirib ki, bu aksiyaya Yeni Azərbaycan Partiyasının yaranmasının 25 illiyi ilə əlaqədardır. Kampaniya çərçivəsində YAP-ın üzvlərinin sayı qədar - 700 min ağac əkilməsinin nəzərdə tutulduğunu deyən Əli Əhmədovun sözlərinə görə, kampaniya ötən ilin noyabr ayından başlayıb: “Bu günə qədər YAP üzvləri tərəfindən Azərbaycanın bütün regionlarında 700 mindən çox ağac əkilib. Bu gün kampaniyaya yekun vurulur. Partiyamızın üzvləri bu təşəbbüsə yüksək fəallıqla qoşuldular. Bu kampaniyanın mənası ondan ibarətdir ki, YAP ekologiya-nın təmsilçisi, yaşllaşdırma işlərinə öz töhfəsini verir. YAP-ın yaradıcısı, Ümummil-



li lider Heydər Əliyev həmişə yaşllaşmaya, ağac əkilməsinə böyük önəm verib. Prezident İlham Əliyev də yaşllaşdırma işlərinə böyük önəm verir və bugünlərdə burada şəxsən ağac əkib. Biz də bu startegiyadan kənar qalmaq istəmirik. Ən güclü partiya olaraq bütün sahələrdə nümunə olduğu kimi partiyamız ekoloji tarazlığın təmin edilməsi sahəsində öz rolunu oynamaqdadır və oynayır. Eyni zamanda, bu tipli kampaniyalarla YAP nə qədər mütəşəkkil qüvvə olduğunu nümayiş etdirir. Bu gün YAP üzvləri fəallıqla, sevinc hissi, ruh yüksəkliyi ilə ağac əkilir. Bu həm də, ünsiyyət formasıdır”.

YAP Sədrinin müavini bu kampaniyanın bir sıra faydalarının olduğunu vurğulayıb: “Birinci fayda ondan ibarətdir ki, ağac əkilir, ağac isə yaşllıq, sağlamlıq deməkdir. Bir neçə il keçəcək, burada əkilən bədam ağacları bağ olacaq, bar verəcək, həm də gözəl bir yaşllıq yaranacaq. İkincisi, bu hadisə mütəşəkkilliyin göstəricisidir, digər tərəfdən isə ünsiyyət formasıdır. Məmnunluq hissi ilə demək istəyirəm ki, partiya bütün sahələrdə öz mütəşəkkilliyini gücləndirmək üçün müxtəlif formalardan istifadə edir və bu kampaniya da onlardan biridir”.

Bəhruz Quliyev: "Paşinyanın anormal təfəkkürü erməni dövlətini çökdürəcək"



"Paşinyanın Azərbaycanla bağlı dedikləri, ilk növbədə, onun nə qədər qeyri-ciddi siyasətçi və avantürist şəxs olduğunun göstəricisidir". Bu fikirləri AZƏRTAC-a "SƏS" Media Qrupunun rəhbəri, ekspert Bəhruz Quliyev Ermənistanın yeni seçilmiş baş naziri Nikol Paşinyanın Azərbaycan dövləti ilə bağlı dediyi ifadələrini şərh edərkən bildirib.

Ekspertə görə, ümumiyyətlə, Ermənistanın bünövrəsi əyri qoyulub və bu cür davam edərsə, heç bir vaxt inkişafda və tərəqqidə olan dünyaya inteqrasiya edə bilməyəcək: "Biz, bir reallığın şahidləriyik ki, uzun illərdir "dənizdən-dənizə" adlı utopik düşüncə kontekstində xəyallar quran erməni ictimaiyyəti və bu ictimaiyyətin siyasi liderləri həmin "siyasətin" güdazına gedərək, dünyadan təcrid olunmuş vəziyyətə çatıblar. İstər Paşinyan olsun, istərsə də Ermənistanın əvvəlki rəhbərlikləri - onların hər birinin ölkələrinin uçuruma doğru yuvarlanaraq, məhvə tərəf sürüklənməsində rolları mövcuddur".

"Sarkisyan rejimi çökdü və bu, dünyanı sevindirdi, ən çox isə bizlər belə bir hadisəni gözləyirdik"- deyə qeyd edən Bəhruz Quliyevə görə, hər kəs Serj Sarkisyanı devirən Nikol Paşinyanın normal düşüncələrdən çıxış edəcəyini gözləyirdi, lakin o öz naşılığını, küçə siyasətçisi olduğunu dərhal ucuz bəyanatları ilə nümayiş etdirdi: "Bu gün regionda lider dövlət olaraq qiymətləndirilən, Qafqazın ən güclü Ordusu sırasında yer alan, beynəlxalq terrorla mübarizədə xüsusi töhfələrini verən, regional və beynəlxalq layihələrdə təşəbbüskar, eləcə də, işıraqçı ölkə kimi dəyərləndirilən Azərbaycan dövlətinə qarşı səviyyəsiz mövqeyini ortaya qoymuş Paşinyan, hələ də anlamır ki, onun ölkəsi, məhz belə uğursuz siyasətlər, yöndəmsiz bəyanatlar nəticəsində təcrid olunmuş vəziyyətə düşüb. Onun bir dövlət xadimi olaraq qiymətləndirilməsi artıq bir absurda dönüşməkdədir".

"SƏS" Media Qrupunun rəhbəri, həmçinin, xatırladı ki, N.Paşinyanın istər Rusiyaya, istərsə də Qərbe doğru meyillənməsi Ermənistanı heç nə verməyəcək. Belə ki, Ermənistan bir dövlət olaraq, artıq öz müstəqilliyini itirib: "Bütün bunların müqabilində isə təkəcə bir faktı nəzərə çatdırmaq istərdim. Baxın, artıq Azərbaycanda dəfələrlə Rusiya ilə ABŞ-ın Baş Qərargah rəislərinin, habelə, Rusiya hərbi dairələrinin komandanlığı ilə NATO komandanlığının görüşləri keçirilib və belə görüşlər mütəmadi xarakter alaraq, ölkəmizin regiondakı və dünyadakı geosiyasi əhəmiyyətini sübuta yetirir. Ümumiyyətlə, superdövlətlərin mütəmadi şəkildə həyata keçirdikləri Bakı görüşləri, eləcə də, paytaxtımızda Azərbaycanın iştirakı ilə çoxtərəfli diplomatik görüşlərin reallaşdırılması özü-özlüyündə ölkəmizin bütün sahələri əhatə edən inkişaf, eyni zamanda, dünyaya inteqrasiya gerçəkliklərini nümayiş etdirir. Yaxşı olardı ki, Paşinyan boğazından yuxarı bəyanatlar səsləndirərkən, bu barədə düşünersin".

"Ümumiyyətlə, Paşinyanın fikir və düşüncələri müharibə ritorikasına köklənib ki, bunun nəticəsində Azərbaycan bütün gücünü ortaya qoyaraq, nəinki 20 faiz işğal altında qalmış ərazilərini, eləcə də, dedə-baba yurdumuz olan Qərbi Azərbaycan ərazilərini mənfur düşməndən azad edə bilər. Bir daha əminliklə deyə bilərəm ki, Paşinyanın anormal təfəkkürünə söykənən bəyanatları, bütövlükdə, Ermənistan dövlətini çökdürəcək".

Vüqar Bayramov: "BVF-nin son hesabatı Azərbaycandakı iqtisadi sabitliyin artıma transfer olmasından xəbər verir"



Beynəlxalq Valyuta Fondunun (BVF) son hesabatı praktik olaraq Azərbaycandakı iqtisadi sabitliyin artıma transfer olmasından xəbər verir. Bunu AZƏRTAC-a açıqlamasında İqtisadi və Sosial İnkişaf Mərkəzinin sədri, iqtisadçı ekspert Vüqar Bayramov bildirib. Ekspert qeyd edib ki, 2018-ci ilin birinci rübünün yekunlarından sonra bütün beynəlxalq maliyyə qurumları, o cümlədən BVF Azərbaycanla bağlı proqnozlarında düzəliş edib. Azərbaycanın iqtisadiyyatının artımı ilə bağlı müsbət proqnozlar verilib. Hesabat xarakterli proqnozlar ondan xəbər verir ki, 2017-ci il Azərbaycan iqtisadiyyatı üçün sabit dövr idi. 2018-ci ilin əvvəlindən etibarən iqtisadi artım tempi bərpa edilib. Bunun səbəbi neftin dünya bazarındakı qiymətinin büdcədə nəzərdə tutulandan çox olmasıdır. Digər tərəfdən, qeyri-neft sektorunda da qeydə alınan artımın 2018-ci ildə müsbət proqnozlar verməyə imkan yaratdığını deyən V.Bayramov qeyd edib ki, bu ilin birinci rübünə diqqət yetirdikdə görmək olur ki, qeyri-neft sektorunda artım neft sektorundan çoxdur və sənayedə artım tempi 5 dəfə çoxalıb.

Vüqar Bayramov deyib ki, BVF-nin qeyd etdiyi əsas məqamlardan biri dövlət investisiyaları hesabına iqtisadiyyatdakı artımın bərpa edilməsi və genişləndirilməsidir. Son dövrlər daxili mənbələrdə ciddi artımlar qeydə alınır. Bu, dövlət gəlirlərinin real sektora cəlb edilməsi ilə əlaqədardır. İqtisadçı ekspert vurğulayıb ki, 2018-ci ilin əvvəlindən başlayaraq inşaat sektorunda da ciddi irəliləyiş qeydə alınıb. BVF-nin hesabatında göstərilir ki, Azərbaycanda balanslı və dayanıqlı iqtisadiyyat bərpa olunub və yaxın gələcəkdə mühüm iqtisadi artımların olacağı istisna edilmir.

Muxtar respublikada bir ayda 212 nəfər işlə təmin olunub

Muxtar respublikada cari ilin aprel ayında keçirilən əmək yarmarkalarında 212 nəfər işlə təmin olunub. Naxçıvan Muxtar Respublikası Əmək və Əhalinin Sosial Müdafiəsi Nazirliyinin Dövlət Məşğulluq Xidmətindən AZƏRTAC-ın Naxçıvan bürosuna bildirilib ki, 2018-ci ilin aprel ayında keçirilən əmək yarmarkalarında 177-si özəl sektor olmaqla, 270 idarə, müəssisə və təşkilatdan 1753 boş iş yeri təqdim edilib. Boş iş yerlərindən 463-ü fəhlə, 1189-u qulluqçu, 101-i xidmət sahələrinə aid olub. Təqdim olunan boş iş yerlərindən 1442-si dövlət, 177-si qeyri-dövlət müəssisələrinin payına düşüb. Yarmarkalarda 212 nəfər, o cümlədən 134-ü dövlət, 78-i isə özəl sahədə işlə təmin olunub. Onlardan 206 nəfəri fəhlə, 6 nəfəri isə xidmət sahələrinə göndərilib. Gənclərin, qadınların və sağlamlıq imkanları məhdud şəxslərin məşğulluğunun təmin olunmasına da ciddi önəm verilib. İşlə təmin olunanların 55 nəfərini 29 yaşadək gənclər, 5 nəfərini sağlamlıq imkanları məhdud olan şəxslər, 33 nəfərini isə qadınlar təşkil edib.

Əmək yarmarkalarında kənd xidmət mərkəzlərinin kadrlarla təmin olunması da diqqət mərkəzində saxlanılıb. Ümumilikdə, 6 nəfər kənd xidmət mərkəzlərində fəaliyyət göstərən bərbər, gözəllik salonu və dərzi sexlərində işlə təmin olunub. Keçirilən əmək yarmarkalarının yekunlarının təhlili göstərir ki, Naxçıvan Şəhər Məşğulluq Mərkəzi tərəfindən 25, Şərur Rayon Məşğulluq Mərkəzi tərəfindən 41, Babəkənd 27, Ordubaddan 26, Culfadan 31, Şahbuzdan 15, Kəngərliyə 35, Sədərəkənd isə 12 nəfər müxtəlifönlü işlərə göndərilib, ümumilikdə, 10 nəfər peşə hazırlığı kurslarına cəlb edilib. Həmçinin Culfa Rayon Məşğulluq Mərkəzi tərəfindən Bənəniyar, Kəngərli Rayon Məşğulluq Mərkəzi tərəfindən Qarabağlar, Xok və Yurdçu kənd xidmət mərkəzlərində vakant olan yerləri kadrlarla təmin etmək üçün 4 nəfər bərbər-manikürçü kursuna cəlb olunub.

Milli Arxiv İdarəsi Ulu Öndərlə bağlı virtual sərgi açılıb

Ümummilli lider Heydər Əliyevin 95 illiyi münasibətilə Milli Arxiv İdarəsində "Xalq-Heydər Əliyev, Heydər Əliyev-Xalq" adlı virtual sərgi istifadəçilərin ixtiyarına verilib. İdarədən AZƏRTAC-a bildirilib ki, virtual sərgi Ulu Öndərin Dövlət Kino-Foto Sənədləri Arxivində mühafizə edilən on minlərlə fotoları arasından seçilib. Sərgidə dəhi şəxsiyyətin 1970-1980-ci illərdə fəaliyyətini əks etdirən fotolar da yer alıb. Fotolar Heydər Əliyevin öz xalqına bağlı bir insan olduğunu və fəaliyyətinin əsas məğzinin məhz Azərbaycan xalqı olduğunu bir daha sübut edir.



"Azərbaycanın beynəlxalq əlaqələri sənədlərdə (iyul 1969 - noyabr 1982-ci illər)" kitabının təqdimatı keçirildi



xəzinə olduğunu diqqətə çatdırdı. Azərbaycanın dövlət müstəqilliyinin qorunması və inkişafının Ulu Öndər Heydər Əliyevin adı ilə bağlı olduğunu diqqətə çatdıran M.İbrahimqızı diqqətli Ümummilli Liderin rəhbərliyi ilə ölkədə aparılan quruculuq işlərinə, sosial-iqtisadi islahatlara, eləcə də, beynəlxalq əlaqələrin qurulmasına yönəldi: "Ulu Öndər Heydər Əliyev 1969-1982-ci illərdə ölkəyə rəhbərliyi dövründə beynəlxalq əlaqələrin qurulmasına, Azərbaycanın və azərbaycançılığın dünyada təbliğinə böyük önəm vermişdir. Təqdimatı keçirilən kitab Ulu Öndərin qeyd olunan dövrlərdəki siyasi fəaliyyətindən bəhs edir və burada həmin illəri özündə ehtiva edən mühüm sənədlər toplusu yer alır. Kitab daxil edilən sənədlərin hər biri Heydər Əliyevin irsinin araşdırılmasında və elmi-tədqiqatların aparılmasında dəyərli bir vasitədir. Rus dilində işıq üzünə gələn kitab yaxın zamanlarda Azərbaycan dilinə də tərcümə olunacaq".

Təqdimat mərasimində çıxış edən Milli Məclisin deputatı Sahibə Qafarova "Azərbaycanın beynəlxalq əlaqələri sənədlərdə (iyul 1969 - noyabr 1982-ci illər)" kitabının Ulu Öndər tərəfindən Azərbaycanın beynəlxalq aləmdə təbliği istiqamətində həyata keçirdiyi siyasəti əks etdirdiyini vurğuladı. Bildirdi ki, hər bir dövlətin uğurlu xarici siyasəti onun sabitliyinin və təhlükəsizliyinin göstəricisidir: "Azərbaycanın bu gün də uğurlu xarici siyasəti var. Bütün bunlar Ulu Öndərin uğurlu siyasətinin məntiqi nəticəsidir. Hələ sovet dövründə keçirilən konfranslar və dekadalar Azərbaycanın dünyada tanınılmasında əhəmiyyətli rol oynamışdır. Bunu 1969-cu ildən 1982-ci ilə qədər olan illəri əhatə edən kitabda bir daha görmək mümkündür. Arxiv materialları əsasında ərsəyə gələn kitabda xronoloji ardıcılıq qorunub saxlanılır".

Tədbirdə Nəsimi rayon Ağbircəklər Şurasının sədri, Yeni Azərbaycan Partiyası Qadınlar Şurasının İdarə Heyətinin üzvü Zərifə Quliyeva, Azərbaycan Dillər Universitetinin prorektoru Sərraf Hüseynov, kitabın tərtibçilərindən, Azərbaycan Respublikası Prezidentinin İşlər İdarəsinin Siyasi Sənədlər Arxivinin elmi araşdırıcıları və nəşr şöbəsinin müdiri Lalə Hüseynova çıxış edərək, kitab haqqında fikirlərini ifadə etdilər. Qeyd edildi ki, belə bir kitabın nəşri və xaricdə yayılması ölkəmizin qeyd olunan dövrdə xarici siyasətinin öyrənilməsi üçün mühüm əhəmiyyət kəsb edir. Bu cür kitablar tədqiqatçıların stolüstü kitabı olmalı, gənclərin dərslərləri sırasında yer almalıdır. Xüsusilə kitabın ərsəyə gəlməsində 313 arxiv sənədindən istifadə olunub. Kitabda əks olunanlar Ulu Öndər Heydər Əliyev tərəfindən imzalanmış sənədlərdir.

Çirkin oyunun yeni fragmanı: AŞPA iftira kampaniyasının əsirliyində

Bilirik ki, Azərbaycan müstəqil dövlət quruculuğunda hər yeni uğur qazandıqca, bir sıra dairələr bundan bərk narahat olur, imkanları daxilində Azərbaycana qarşı qarayaxma kampaniyası aparmağa çalışırlar. 2018-ci ilə ciddi uğurlarla başlayan və əhəmiyyətli addımlar atan Azərbaycan rəhbərliyinin ünvanına bu dəfə də iftira, böhtan dolu fikirlər uydurmağa çalışırlar tapıldı.

Təəssüf ki, AŞPA kimi qurum da onların əsirliyinə düşüb. Azərbaycan rəhbərliyi dünyada və regionda cərəyan edən geosiyasi proseslərin daxili məntiqini çox düzgün qiymətləndirərək, milli maraqları əsas tutub olduqca mühüm siyasi qərarlar qəbul etdi. Onların sırasında müstəqil dövlətçilik baxımından prinsipial əhəmiyyət daşıyan prezident seçkisinin vaxtının ölkəmiz üçün optimal olan bir tarixə keçirilməsi xüsusi yer tutdu. Bununla Azərbaycan dövlətçiliyi üçün ciddi təhlükələr yarada biləcək bir sıra hadisələrin qarşısı alındı. Bunu qonşu Türkiyə, İran və Rusiyanın öz maraqları müstəvisində atdıqları addımların fonunda da anlamaq mümkündür. Lakin hibrid müharibə aparılan bütün bunlar çox narahat edibmiş. Bu səbəbdən meydana gələn bir sıra proseslərin təhlilinə ehtiyac görürük.

İnformasiya müharibəsi: Azərbaycanın uğurları və ikili standartlar

Bizi artıq aldatmaq mümkün deyil. Azərbaycan ölkə və cəmiyyət olaraq kimin hansı mövqedə olduğunu çox gözəl bilir. Keçən əsrin 80-90-cı illərində dünyanı bürümüş liberalizmin "o biri üzünü" görənlərin də ilk sırasında məhz Azərbaycan oldu. Bir çoxları sözdə demokratiya çağırışlarına uyaraq öz ölkəsinin uçuruma yuvarlanmasına imkan yaratdılar. İndi onlar müstəqil dövlət quruculuğunu düzgün aparmadıqlarının əzabını əməlli-başlı çəkirlər. Nümunə - Ermənistan, Moldova, Ukrayna, Gürcüstan...

Ulu öndər Heydər Əliyev isə demokratik prinsipləri gözləməklə öncə güclü dövlət, güclü iqtisadiyyat və güclü cəmiyyət quruculuğuna diqqət yetirməyi aktual vəzifə kimi qarşıya qoydu. Azərbaycan bu kursun sayəsində ardıcıl olaraq bütün istiqamətlərdə - daxili və xarici siyasətdə, ordu quruculuğunda, təhlükəsizliyin təminində, müstəqil siyasət yeritməkdə, beynəlxalq əməkdaşlıqda ciddi uğurlar əldə etdi. Getdikcə aydın oldu ki, Cənubi Qafqazda heç bir dövlət Azərbaycan qədər inkişaf edə və beynəlxalq aləmdə nüfuzunu artırma bilmir.

Hətta Ermənistan, özü də güclü



havadarlarının yardımı ilə Azərbaycanın əldə etdiklərinin kiçik qismini belə qazana bilməyib. İndi onun düşdüyü durum bunu bir daha aydın göstərir. Ermənistan sosial, siyasi və dövlət quruculuğu səviyyəsinə görə keçən əsrin 90-cı illərinin evvəlinə dönüb. O, bataqlıqda çarəsiz çapalayan zavallıya bənzəyir.

Bunun fonunda Azərbaycana baxın! İqtisadi sahədə heyətə keçirilən islahatlar, irəliləyişlər, infrastrukturun tamamilə yenidən qurulması, sosial sahədə ciddi islahatlar, əhalinin müdafiəsi və rifah halının davamlı olaraq yüksəlməsi və s. Bu gün Bakı dünyanın ən gözəl və qaynar şəhərlərindən birinə çevrilib. Sovet dönməni xatırladan İrəvan və Tbilisi bunun fonunda çox sönük görünür.

Sonra, möhtəşəm enerji layihələri, nəqliyyat dəhlizləri, yüksək səviyyəli beynəlxalq layihələrdə aktiv iştirak (nümunə: Yeni İpək Yolu layihəsi). Xarici siyasətin prioritetləri üzrə konkret uğurların qazanılması. BMT TŞ-yə üzv seçilmə, beynəlxalq təşkilatlarda Azərbaycanın ərazi bütövlüyünü dəstəkləyən sənədlərin qəbuluna nail olma, xarici ölkələrdə Azərbaycanın həqiqi obrazını dünyaya tanıtdıran diaspor strukturunun yaradılması və s.

Yenə sadalayaq mı? İnanın, siyahı uzundur və bunu hər kəs bilir. Ancaq... nə yazıq ki, həm daxilə, həm də xarici dairələr sırasında Azərbaycan türk dövlətçiliyinin nəinki uğurlarını, hətta adı mövcudluğunu belə qəbul edə bilməyən ünsürlər vardır. Onlar hər fürsətdə erməni şovinizminin, yaxud bir sıra xristian ultramillətçilərinin təsiri altına düşürlər. İllərdir ki, bu acı həqiqəti görür, duyur və onunla mübarizə aparırıq.

Azərbaycan rəhbərliyi başda olmaqla, cəmiyyət bu mübarizəni gücləndirdikcə əks tərəf daha da quduzlaşır və sərhədsiz iftiralara, uydurmalara baş vurur. Ümumiyyətlə, tarixdən məlumdur ki, imperialist maraqlar və onun ermənilər kimi qulbeçələri olan yerdə mənəviyyat,

əxlaq və ən əsası isə ədalət olmur! Təəssüf ki, belədir və tarixi təcrübə bunu göstərir.

AŞPA yanlış yolda: daxili səbatsızlara nə düşüb?

Avropa Şurası Parlament Assambleyası (AŞPA) kimi bir təşkilatın da bu mənfur prosesdə yer alması böyük təəssüf hissi yaradır. Sırr deyil ki, Azərbaycan həmişə başqa beynəlxalq təşkilatlarda olduğu kimi, AŞPA-ya da böyük hörmət və nəzakətlə yanaşmış, onun işində fəal iştirak edib, proqramlarına diqqət göstərmiş, tövsiyələrini nəzərə almağa çalışmış. Lakin bunun fonunda AŞPA da, ATƏT kimi, Azərbaycana qarşı ikili standartlar siyasəti müstəvisində münasibət bildirməyi özünə rəva bilib. Oyun Azərbaycan müstəqil olandan aparılır. Əsas məqsəd belədir: nəyin bahasına olursa olsun Azərbaycan dövlətini gözəndən salmaq, onu Ermənistan və Gürcüstandan aşağı səviyyədə göstərmək və Cənubi Qafqazda müstəqil dövlət quruculuğunun nümunəsi kimi məhz xristian ölkələrini təqdim etməklə! Səmimi ifadə edirik: bunları yazmaq ağırdır, lakin artıq gizlətməli də deyil! Yalnız Cənubi Qafqazda deyil, dünyanın bütün regionlarında bu kimi ikili standartlara rast gəlinir. İstər Qərb, istər Rusiya, istərsə də digər böyük güclər tərəfindən olsun, bunlar vardır.

Buyurun, son günlərə qədər Ermənistanı regionun demokratik dövləti kimi təqdim etməyə çalışırdılar. Qərb deyirdi ki, ermənilər demokratik, azad seçki keçirib və Serj Sarkisyan beynəlxalq standartlara uyğun olaraq dövlətə başçı seçilib. Rusiya isə öz marağı daxilində istənilən vasitə ilə ermənilər haqqında müsbət rəy yaradıb. Yalnız erməni kölələr baş qaldırmaq istəyəndə, gözünü ağardıb və "sizi biz saxlayırıq, Ermənistan deyilən ölkə də Rusiyanın bir parçasıdır" mesajını ve-

rib. Bəlkə yalandır?

İndi isə hər tərəfdən qışqırırlar ki, S.Sarkisyan saxta yolla parlamentə tərəfdarlarını yerləşdirib və ondan öncə də iki dəfə hakimiyyəti qəsb edib. Cənablar, budurmu sizlərin demokratiya ideallarınız, beynəlxalq standartlarınız? Artıq XXI əsrdir, xalqları belə bəsit məntiqə aldada bilməzsiniz, hamı hər kəsi çox yaxşı tanıyır.

Budur, AŞPA-da "demokratlar" növbəti anti-Azərbaycan kampaniyasını aparmağa çalışırlar. Onlar Azərbaycanda prezident seçkisinin beynəlxalq standartlara uyğun aparılmadığını iddia edirlər. Üstəlik, Azərbaycan iqtidarını absurd uydurmalarla ittiham edirlər. Onlar bilirlər ki, azərbaycanlılar bir müsəlman ümməti olaraq müəyyən hadisələrə çox həssasdırlar. İnsanları qıcıqlandıranlarla öz dövlətinə qarşı qaldırmağa cəhd edirlər. Bununla həm legitim hakimiyyəti gözəndən salmaq, həm dövlətçilik prosesini əngəlləmək, həm də öz qulbeçələrini hakimiyyətə gətirmək fikrindədirlər.

Təbii ki, burada erməni lobbisinin də rolu vardır. Ancaq dərinliklərdə erməni lobbisinin özünü idarə edən və ona sifarişlər verənlər vardır. Bunlar da artıq məlumdur. Ən pisi odur ki, bu cür antidövlətçi oyunlarda hakimiyyətə gəlmək hərisliyi ilə, yaxud özünü demokrat kimi göstərmək yanıqısı ilə bir sıra daxili qruplar da iştirak edirlər. Onlar hətta azərbaycanlılar üçün namus məsələsinin nə demək olduğunu unudaraq və ya qəsdən unutmuş kimi görünərək ağıllarına gələnləri sayıqlayırlar.

Bunlar Azərbaycan hakimiyyətinin bütün dünyada düşmənlərinin informasiya tərbiyələri ilə ağır mübarizə apardığı bir dövrdə baş verir. Düşündürücü və kədərli hal da bununla bağlıdır. Əcəba, bunlar doğrudanmı zərər qədər də milli təəssübkeşliyə malik deyillər? Onların sırasında "mən bu böhtanı öz xalqıma ata bilmərəm" deyən bilən birisi yoxdurmu? Öz şəxsi öfkəsinə uyub, Azərbaycan dövlətçiliyinin

düşmənləri ilə bir sırada duran vətənpərvərdimi, millətçidirmi, yoxsa kimdir?

2018-ci ilə bir-birinin ardınca ciddi siyasi, iqtisadi, diplomatik uğurlarla başlamış Azərbaycana qarşı aparılan qarayaxma kampaniyasında bir nəfər də olsun azərbaycanlı iştirak etməməlidir. Edən varsa, xəyanətkardır! Bunu açıq deməyə məcburuq, çünki indi hibrid müharibə deyilən və ən çox informasiya sferasını əhatə edən fenomene qarşı birgə durmaq zəruridir. Düşmən çox müxtəlif gəlişi və görünüşü gözəl məqamlardan, sözlərdən, təbliğat və təşviqat vasitələrindən istifadə etməyə çalışır. Dünyanın gedindən az da olsa anlayanlar bunları bilir və düzgün mövqə seçir. Bilməyənlər və xarici ağalarına qulluq edənlər isə bu hibrid müharibəyə əlavə yanacaq atırlar.

İndi AŞPA-da "hesabat" hazırladılar, danışdılar və susdular... Çünki yalan uzun müddət təsirli ola bilməz. Dünyanın inkişaf etmiş dövlətlərinin başçıları, məsələn, D.Tramp, E.Makron, A.Merkel, R.T.Ərdoğan, V.Putin və digərləri İlham Əliyevi nəinki prezident seçkisi inamlı qələbəsi münasibətilə təbrik etdilər, hətta yaxın əməkdaşlığı inkişaf etdirməklə bağlı konkret təkliflərini də irəli sürdülər. İlham Əliyevin AŞPA-da iftira, böhtan, qərəzli kampaniya apararaq qüvvələrə ən yaxşı cavabı Türkiyəyə və Böyük Britaniyaya etdiyi çox uğurlu və səmərəli səfərləri oldu. Eyni zamanda, AŞPA-da anti-Azərbaycan təbliğatına tutarlı cavab Prezident D.Trampın İlham Əliyevə ünvanlandığı məktub və Böyük Britaniyanın Baş naziri T.Meyin Azərbaycan Prezidentini şəxsən təbrik edib, yeni əməkdaşlıq sazişinin imzalanmasında iştirak etməsi oldu.

Hörmətli oxucu, indi özünüz düşünün: AŞPA-ya nə qaldı, ona Azərbaycanda züv tutaqlar hansı vəziyyətə düşdülər? Elə deyilsə, indi niyə danışan yoxdur?

Kristofer Smit ermənilərin dəstəkçisi rolunda çıxış edir

“Bu dinləmələrdə iştirak edən və öz xalqının maraqları əleyhinə çıxışlar edən eminlər, orduxanlar da bilməlidirlər ki, xalq artıq onların kimlərə işlədiyini bilir”

Məlum olduğu kimi, ABŞ-ın Helsinki Komissiyasında Azərbaycanla bağlı keçirilən dinləmələrdə ölkəmizə qarşı növbəti qərəzli fikirlər səsləndirilib. Məsələyə münasibət bildirən müasirliyimiz ABŞ-ın Helsinki Komissiyasının Azərbaycanla qarşı qərəzini bu təşkilatı erməniperəst Kristofer Smitin rəhbərlik etməsi ilə əlaqələndirdilər.

“Bakı Xəbər” qəzetinin baş redaktoru Aydın Quliyev:



Vaxtilə Helsinki Komissiyası yeni müstəqilliyə çıxmış Azərbaycan kimi ölkələr tərəfindən fəaliyyəti çox diqqətlə izlənen və bəzi hallarda onun qəbul etdiyi qərarlardan dər və nümunə götürən bir qurum kimi fəaliyyət göstərirdi. Amma təəssüflər olsun ki, Helsinki Komissiyası az vaxtdan sonra demokratiya yolu ilə gedən xalqların mənafələrindən daha çox dünyanın müxtəlif regionlarında marağı olan müəyyən siyasi lobbi dairələrinin təsiri altında qərarlar qəbul edən quruma çevrildi. Helsinki Komissiyasının Azərbaycanla bağlı indiki münasibəti müəyyən qaranlıq dairələrin təsiri altında qəbul olunmuş eləcə də, ABŞ-ın özünün dövlət maraqlarına hesablanan və bu günün reallıqlarına uyğun olmayan bir mövqedir. Fəaliyyət göstərdiyi 40-45 il ərzində bu komissiyasının fəaliyyətində belə bir dönüş daha çox iki amillə bağlıdır: Birincisi, komissiya getdikcə daha çox müəyyən siyasi lobbi dairələrinin, xüsusilə də, erməniperəst, erməni lobbisinin təsiri altına düşməyə başladı. Çünki komissiyasının fəaliyyətində biz erməni lobbisinin çox parlaq əlamətlərini görürük. Bir necə dəfə Azərbaycanla bağlı belə qərarlar qəbul olunub. Bununla qurumun heç də müstəqil olmadığını nümayiş etdirib. İkincisi isə, komissiya Azərbaycan reallıqları ilə bağlı müəyyən müzakirələr aparıb zaman qərəzli mövqeləri ilə seçilən mənəvlərin məlumatlarına önəm verir. Əgər Azərbaycanla bağlı müzakirə aparılırsa, birbaşa proseslərin içində olan subyektlərlə işlənilsəydi və həqiqəti üzə çıxartmaq əsas meyl olsaydı, şübhə et-

mərəm ki, komissiyanın müzakirələri tamamilə başqa nəticələr ortaya qoya bilərdi. Amma təəssüf ki, Azərbaycandan bu və ya digər səbəblərdən nə vaxtisa üz döndərib getmiş və yaxud Azərbaycandan qisas almaq istəyən xarici dairələrin fikirlərinə daha çox önəm verilib. Bu, Helsinki Komissiyasının işində əsas tendensiyaya çevrilib. Nəticədə, həm Helsinki Komissiyasının özü qeyri-obyektiv mövqeyə gəlib çıxıb, həm də, faktiki ABŞ-ın bu regionda və Azərbaycanda dövlət maraqları sual altına düşür. Bununla, həm də Azərbaycanın bu gün malik olduğu reallıqlar təhrif olunub. Hesab edirəm ki, ABŞ-ın Helsinki Komissiyasının bu fəaliyyətinə daha sağlam mövqedə təsir göstərməyə çalışan dairələr getdikcə güclənəcəkdir.

“Paralel” qəzetinin baş redaktoru Tapdıq Abbas:



Məlumdur ki, xarici ictimai təşkilatlar Azərbaycanı hədəf seçiblər. Bu hədəf seçilməyində, məqsədi bizə tam şəkildə aydındır. Yeni bu böyük bir konsepsiyadır. Ümumiyyətlə, türk- müsəlman aləmində olan dövlətlərə qarşı bir necə istiqamətdə basqı var. Bu basqılardan biri də, guya ölkədə demokratiyanın və seçkilərin normal keçirilməməsi ilə bağlıdır. Bu, artıq 20 ildən çoxdur ki, çağırılan bayatıdır. Bu bayatılarla hamı yaxından tanışdır. Bununla onların əsas məqsədi Azərbaycanda nə isə xoşagəlməz bir vəziyyət yaratmadır. Azərbaycanda stabil həyat normalının davam etməsi bu cür təşkilatlarda çalışan erməniperəst qüvvələrə sərf ələmir. Onlar təxribatçı hesabatları ilə əldə olunan uğurlara kölgə salmağa çalışırlar. Ancaq məkrli niyyətlərinə nail ola bilməyəcəklər. Çünki xalq aparılan siyasətin düzgün olduğunu bilir və iqtidarın daxili və xarici siyasətini, birmənalı şəkildə dəstəkləyir. Əgər Azərbaycanda keçirilən seçkilər nöqsanlı olsaydı, cəmiyyət bundan məlumatlı olardı. Seçkilərin azad və ədalətli keçirilməsini seçki prosesini yaxından izləmiş çoxsaylı yerli və xarici müşahidəçilər öz hesabatlarında təsdiqləyiblər. Azərbaycan vətəndaşları keçirilən seçkilərdən tam şəkildə razıdırsa, onda bu cür təşkilatların yaydıqları hesabatları, səsləndirdikləri fikirləri Azərbaycana qarşı təxribat hesab etmək və erməni si-

yasetinin tərkib hissəsi kimi qiymətləndirmək lazımdır. Ona görə də, bu təşkilatların hesabatlarını kağız parçası hesab etmək və səsləndirdikləri fikirlərə fikir verilməlidir. Bir növ “it hürər, karvan keçər” misalındakı kimi baxmaq daha münasib olardı.

“Palitra” qəzetinin baş redaktoru Namiq Əliyev:



ABŞ-ın Helsinki Komissiyasının Azərbaycanla fundamental azadlıqlar və seçki ilə bağlı dinləmələr keçirməsi ölkəmizin əleyhinə atılmış bir addımdır. Ən azından, bu komissiyanın rəhbəri Kris Smitin fəaliyyət tarixçəsinə nəzər saldıqda, onun daimi olaraq torpaqlarımızı işğal etmiş bir dövlətin dəstəkçisi olduğu şahidi olarıq. Bu şəxs tarixdə qəsdən ortaya atılmış “erməni soyqırımı” kimi saxta bir iddianın ABŞ tərəfindən tanınması üçün canfəşanlıq edənlərin başında durur. Əgər bu adamlar dünyada fundamental azadlıqlar uğrunda mübarizə aparırlarsa, niyə Şərqi ölkələrində yaşamaq hüquqları belə əllərindən alınan körpə uşaqların qurbanı çevrildiyi siyasi oyunlara “dur” demirlər. Əgər seçki məsələləri bunlara belə əzizdirsə, niyə bəzi ölkələrdə xalqın seçimi ilə hakimiyyətə gələnləri silahla devirənlərin ayaqları altına qırmızı xalı döşəyirlər? Nədən, ümumiyyətlə, seçki keçirilməyən bəzi dövlət liderləri bunların ən yaxın dostlarıdır? Deməli, məsələ fundamental azadlıqlar və ya seçkinin necə keçirilməsi deyil. Məsələ onların ehtibar maraqlarının təmin olunmasıdır. Azərbaycan müstəqil dövlətdir. Dövlətimiz müstəqil daxili və xarici siyasət yürüdü. Dağlıq Qarabağ məsələsində prinsipi- al mövqə tutur, beynəlxalq hüququn işləməsinin tərəfindədir. Bu addımlar isə özlərini “demokratlar” hesab edən Kris Smit kimi siyasətçilərə sərf etmir. Bütün bu təzyiqlərə baxmayaraq, biz öz yolumuzla irəliləməkdə davam edəcəyik. Çünki demokratik inkişaf yolunu xalqımız könüllü olaraq seçib. Bu dinləmələrdə iştirak edən və öz xalqının maraqları əleyhinə çıxışlar edən eminlər və orduxanlar da bilməlidirlər ki, xalq artıq onların kimlərə işlədiyini bilir. Elin gözü tərəzidir.

GÜLYANƏ

“Xaricdəki şəxslərə vəsait ötürənlərin məqsədi bəllidir”

Xaricdəki şəxslərə vəsaitlər ötürənlərin məqsədi Azərbaycanda həyata keçirilən islahatları əngəlləmək və ölkənin inkişafına mane olmaqdan ibarətdir. Başqa qruplar Azərbaycanın nüfuzuna xələl gətirməklə danışıqlar prosesində ölkəmizin mövqelərini zəiflətməyə çalışırlar. Bu fikirləri SİA-ya siyasi-şərhi Elçin Mirzəbəyli ABŞ-ın Helsinki Komissiyasında ölkəmizlə bağlı aparılan dinləmələrə münasibət bildirərək deyib.



ABŞ Helsinki Komissiyasına Kristofer Smit rəhbərlik etdiyini deyən siyasi-şərhi söyləyib ki, Smit 1992-ci ildə Azərbaycan əleyhinə qəbul olunmuş “907-ci düzəliş”in həm müəlliflərindən və həm də təşəbbüscülərindən biridir: “Eyni zamanda, təxminən 14 il ərzində bu şəxsin 20 dəfədən çox qondarma “erməni soyqırımı”nın ABŞ Konqresində tanınması ilə bağlı təşəbbüsləri olub. O, həmçinin ABŞ-da olan Ermənistan diasporası ilə açıq şəkildə əməkdaşlıq edir. Yəni bu şəxs erməniləri özünün böyük dostu adlandırır və bunu sübuta yetirmək üçün də Azərbaycana qarşı aparılan bütün kampaniyaların ön cərgəsində yer alır. Cəbhədə atəşkəs pozulanda Smit bu atəşkəsin, məhz Azərbaycan tərəfindən pozulduğunu bildirir. Eyni zamanda, Azərbaycan torpaqlarında yaradılan separatçı rejimi dəstəkləyərək, müdafiə edib və Azərbaycanın erməni demokratiyasını pozmağa çalışdığını vurğulayır”.

E.Mirzəbəylinin sözlərinə görə, əslində, Azərbaycan əleyhinə mövqə sərgiləyən bir insanın təşkil etdiyi kampaniyanın mahiyyətini sübut etməyə ehtiyac yoxdur: “Bütün bu proseslər vahid bir mərkəzdən idarə olunur. Bu proseslərdə müxtəlif qruplardan olan insanlar yer alırlar. O cümlədən də, xaricdə yaşayan ayrı-ayrı marginal azərbaycanlılar da bu prosesdə yer alır və erməni diasporu və erməni lobbisi ilə vahid bir mövqedən çıxış edirlər. Əslində, bu mövqedən çıxış etmək Azərbaycan torpaqlarının işğalı prosesinə, faktiki olaraq, dəstək verməkdən ibarətdir. Burada korporativ maraqlar da var. Bu baxımdan da, Helsinkidə aparılan dinləmələrin mahiyyəti də bəllidir. Son 14 il ərzində Helsinki Komissiyası Azərbaycan əleyhinə 15-dən artıq dinləmə keçirib. Bunların da hər birində, məhz erməniperəst konqresmenlər, Azərbaycan əleyhinə fəaliyyət göstərən qurumlar, eyni zamanda, erməni təşkilatları fəal şəkildə iştirak ediblər. Lakin bu illər ərzində bir dəfə də olsun Ermənistanla bağlı hər hansı bir dinləmə keçirilməyib. Hətta mitinglərdə insanların qətlə yetirildiyi, kütləvi həbslərin həyata keçirildiyi zaman Ermənistanla bağlı hər hansı bir dinləmənin keçirilməsinin şahidi olmamışıq. Bütün bunlar sübuta yetirir ki, prosesin əsas mahiyyətində, bilavasitə Azərbaycanın beynəlxalq nüfuzunun zədələnməsi dayanır. Məqsəd isə, şübhəsiz ki, ermənilərin maraqlarını müdafiə etməkdir”.

Milli Məclisin deputatları Gürcüstan parlamentinin sədri ilə görüşüblər



Məlumata görə, görüşdə Azərbaycan və Gürcüstan arasında münasibətlər və parlamentlərarası əlaqələr müzakirə olunub.

İ.Kobaxidze görüşdə məmnunluğunu ifadə edərək Gürcüstan və Azərbaycanın strateji tərəfdaş olduğunu qeyd edib. Spiker Gürcüstanın Azərbaycanın ərazi bütövlüyünü dəstəklədiyini və ikitərəfli münasibətlərə böyük önəm verdiyini bildirib. Görüşdə iki ölkənin parlamentləri arasında əlaqələrin daha da gücləndirilməsi və bu istiqamət üzrə təkliflər nəzərdən keçirilib.

Dövlət Gömrük Komitəsi gömrük qanunvericiliyində dəyişikliklərlə bağlı təkliflər paketi hazırlayıb

Dövlət Gömrük Komitəsi gömrük qanunvericilikdə dəyişikliklərlə bağlı təklif paketi hazırlayıb. AZƏRTAC xəbər verir ki, bu barədə Dövlət Gömrük Komitəsi Fəaliyyətin Qiymətləndirilməsi və İnkişaf Proqramları Baş İdarəsinin rəisi İqbal Babayev jurnalistlərə açıqlamasında deyib.

O bildirib ki, təkliflər paketində gömrük prosedurlarının sadələşdirilməsi ilə bağlı bir sıra məsələlərə toxunulub. Bunlardan biri ölkəni avtomobilə tərk edən vətəndaşların iki ildən gec olmayaraq geri qayıtması ilə əlaqədar qoyulan qaydadır ki, təkliflər paketində bu qaydanın ləğvi ilə bağlı müzakirə var. Daha sonra idxal-ixrac əməliyyatları, ticarətin sadələşdirilməsi, gömrük sərhədindən sürətli keçidin təmini ilə bağlı da təkliflər hazırlamışıq. Hazırda bu təkliflər üzərində çalışırıq və tezliklə Nazirlər Kabinetinə göndəriləcək.

İslam Əməkdaşlıq Təşkilatı Azərbaycanın mövqeyini dəstəkləyir

Təşkilat Ermənistanın Azərbaycana qarşı təcavüzünü pisləyən qətnamələr qəbul edib

Müasir və modern dövlət olaraq tanınan ölkəmiz Azərbaycan Prezidenti İlham Əliyevin həyata keçirdiyi siyasət nəticəsində getdikcə daha da yeniləşir, iqtisadi islahatları reallaşdırın və innovativ inkişafa yol açan dövlətə çevrilir. Müstəqil dövlət kimi Azərbaycanın dünya təşkilatları ilə əməkdaşlığı və dostluq münasibətlərinin inkişafı da ölkəmizin xarici siyasət kursunda prioritet istiqamətlərdəndir. Müxtəlif-iqtisadi, siyasi, sosial və s. sahələrdə qurulan əməkdaşlıq münasibətləri dövlətlər arasında qarşılıqlı anlaşmanın qurulmasına və davamlı olmasına öz təsirini göstərir.

Azərbaycanın İslam Əməkdaşlıq Təşkilatına üzv olması da öz nəticəsini verir. Bu təşkilatla münasibətlər çoxşaxəli, qarşılıqlı maraq əsasında qurulmuş və əməkdaşlıq əlaqələrinin inkişafına üstünlük verilmişdir. Müsəlman ölkələrinin sərhəd toxunulmazlığının bərpa olunması və qorunması, münaqişələrin həlli və qarşısının alınması, sabitliyin bərpası və inkişaf istiqamətlərinin müəyyən edilməsinə dair müzakirələr aparılır və qərarlar qəbul olunur.

Azərbaycanın fəal üzv olduğu İslam Əməkdaşlıq Təşkilatı dünyada islam həmrəyliyi işinə töhfələr verir. Azərbaycan Prezidentinin Sərəncamı ilə 2017-ci ilin "İslam Həmrəyliyi İli" elan edilməsi ölkəmizdə islami dəyərlərə böyük önəm verdiyinin daha bir göstəricisi oldu. İslam dünyasının bir parçası olan Azərbaycan bir daha dostluğun möhkəmlənməsinə, insanı dəyərlərə, sülh və əmin-amanlığa, birgəyaşayışa öz töhfələrini verərək və sülsevər siyasətini dünyaya çatdırır. Azərbaycan, öz növbəsində, dəyərlərimizi təşviq etmək üçün əlindən gələni edir. İslam Əməkdaşlıq Təşkilatının fəal üzvü olan Azərbaycanın təşəbbüsü ilə İOT Gənclər Forumu, İOT Əmək Mərkəzi və İOT-ə üzv dövlətlərin Jurnalistlər Assosiasiyası yaradılmışdır. 2017-ci ildə Azərbaycanda IV İslam Həmrəyliyi Oyunları keçirildi. Bu möhtəşəm idman, dostluq, qardaşlıq bayramı bir daha bütün dünyaya göstərdi ki, islam sülh, mərhəmət və bərabərlik dinidir. Qeyd edək ki, bu təşkilatla münasibətlər çoxşaxəli, qarşılıqlı maraq əsasında qurulmuş və əməkdaşlıq əlaqələrinin inkişafına üstünlük verilmişdir.

Müsəlman ölkələrinin sərhəd toxunulmazlığının bərpa olunması və qorunması, münaqişələrin həlli və qarşısının alınması, sabitliyin bərpası və inkişaf istiqamətlərinin müəyyən edilməsinə dair müzakirələr aparılır və qərarlar qəbul olunur. Hələ müstəqilliyimizin ilk illərində erməni təcavüzünə məruz qalmış, informasiya-təbliğat imkanları zəif və məhdud olan Azər-



baycanın haqlı mövqeyinin islam dövlətləri tərəfindən dəstəklənməsi və onun vasitəsilə təcavüzün ağır nəticələrinin dünya ictimaiyyətinə çatdırılmasında müstəsna rol qeyd edilməlidir. Rəsmi Yerevanın tutduğu qeyri-konstruktiv mövqeyini diqqətdə saxlayaraq, Ermənistanın Azərbaycana qarşı təcavüzü ilə bağlı yekdil və birmənalı qərarlar qəbul etmişdir. İOT Xarici İşlər Nazirlərinin Şurası tərəfindən "Ermənistan Respublikasının Azərbaycan Respublikasına qarşı təcavüzü", "Azərbaycana iqtisadi yardımın göstərilməsi" və "Ermənistan Respublikasının Azərbaycan Respublikasına qarşı təcavüzü nəticəsində işğal olunmuş Azərbaycan torpaqlarında islam dininə aid tarixi və mədəni irsin və ibadət ocaqlarının dağıdılması və təhqir olunması" adlı qətnamələr qəbul edilib.

Bu günlərdə isə Banqladeşin Dəkkə şəhərində İslam Əməkdaşlıq Təşkilatına üzv ölkələrin Xarici İşlər Nazirləri Şurasının 45-ci sessiyasında Ermənistanın Azərbaycana qarşı təcavüzünü pisləyən qətnamələr qəbul edilib. Qəbul edilmiş Dəkkə Bəyanatının 18-ci bəndində İOT-ə üzv ölkələrdə mövcud olan münaqişə və böhranların BMT və İOT-in nizamnamələrində təsbit olunmuş beynəlxalq hüquq normaları əsasında həlli, onların doğurduğu dağıdıcı təsirlərin aradan qaldırılması zərurəti qeyd edilir, bu xüsusda Azərbaycanla qəti həmrəylik bir daha ifadə olunur və münaqişənin dövlətlər arasında həllə və suverenliyi prinsipləri əsasında həll edilməli olduğu vurğulanır. Sessiyada ölkəmizlə bağlı bir sıra mühüm qətnamələr, o cümlədən, Ermənistanın Azərbaycana qarşı təcavüzünə və işğal olunmuş ərazilərimizdə dini-mədəni irsin dağıdılmasına dair qətnamələr də qəbul edilib. "Ermənistan Respublikasının Azərbaycan Respublikasına qarşı təcavüzü" adlı qətnamədə BMT Təhlükəsizlik Şurasının müvafiq qətnamələrinin yerinə yetirilməsi tələb edilir. Qətnamədə əks olunmuş tələblərin Ermənistan tərəfindən hələ

də yerinə yetirilməməsinə dair narahatlıq ifadə olunur. Həmçinin, bütün dövlətlər Ermənistanın silah və hərbi təchizatlarla təmin edilməsinə və öz ərazilərində bu kimi təchizatların ötürülməsi məqsədilə istifadə edilməsinə yol verməyə çağırılır. Eyni zamanda, Azərbaycanın işğal edilmiş ərazilərindəki arxeoloji, mədəni və dini abidələrin dağıdılması, talan edilməsi və vandalizm aktları kəskin şəkildə pislənir. Ermənistan-Azərbaycan münaqişəsinin beynəlxalq hüququn ümumi qəbul edilmiş norma və prinsipləri, BMT Təhlükəsizlik Şurasının müvafiq qətnamələri, həmçinin, ATƏT-in sənədləri və qərarlarına uyğun olaraq, Azərbaycanın suverenliyi, ərazi bütövlüyü və beynəlxalq səviyyədə tanınmış sərhədləri çərçivəsində həll edilməsi əsasında tez bir zamanda siyasi həllinin tapılmasına çağırış edilir. Qətnamədə, həmçinin, Azərbaycan hökuməti və xalqı tərəfindən ölkənin müdafiəsi üçün edilən səylərə həmrəylik və tam dəstək ifadə olunur.

"1992-ci il Xocalı qırğınının qurbanları ilə həmrəylik" adlı qətnamədə 1992-ci ilin fevral ayında Azərbaycanın Xocalı şəhərində və digər işğal edilmiş ərazilərdə Ermənistan Respublikasının silahlı qüvvələri tərəfindən azərbaycanlı mülki əhali və hərbi şəxslərə qarşı törədilmiş kütləvi vəhşiliklər qəti şəkildə pislənir və üzv dövlətlər münaqişə dövründə Azərbaycanın Xocalı şəhəri və işğal edilmiş digər ərazilərdə törədilmiş cinayətlərin müharibə cinayətləri, insanlıq əleyhinə cinayətlər və soyqırımı kimi yerli və beynəlxalq səviyyədə tanınması istiqamətində lazımi səy göstərməyə səsələnir. "Xocalıya ədalət!" beynəlxalq təşviqat kampaniyasının fəaliyyəti yüksək qiymətləndirilir və üzv dövlətlər kampaniyaya dəstəkləməyə və onun fəaliyyətində yaxından iştirak etməyə dəvət edilir.

Bildiyimiz kimi, Azərbaycanın erməni hərbi birləşmələri tərəfindən işğal olunmuş ərazilərdə törədilmiş vandalizm əməllərinin nəticəsi olaraq evlər talan edilərək

sökülmüş, yandırılmış, tarixi abidələr və qəbiristanlıqlar dağıdılmışdır. Əlbəttə ki, maddi-mədəni mədəniyyət abidələrinin dağıdılması ilə bağlı ciddi dəlil-sübutlar və faktlar mövcuddur. Ərazimizə qarşı böyük iddialarla çıxış edən Ermənistan, qanunsuz silahlı birləşmələri tərəfindən dövlət əmlakının və xüsusi mülkiyyətdə olan əmlakın məhv edilməsi, talan edilməsi və dağıdılması Azərbaycan dövlətinə və vətəndaşlarına küllü miqdarda ziyan vurmuşdur. Bu maddi və mənəvi ziyanla bağlı dünya ölkələrinə məlumatlar rəsmi orqanlar tərəfindən çatdırılmışdır. O cümlədən, Azərbaycanın işğal altında olan mədəniyyət abidələrinin siyahısı Avropa Şurasının Mədəniyyət, mədəni və təbii irsin siyahısı departamentinin direktoruna təqdim edilib. Statistikaya istinadən deyə bilərik ki, işğal altında olan ərazidə 1890 mədəniyyət abidəsi qalıb. Azərbaycanın işğal olunmuş ərazilərində erməni işğalçıların özbaşınalığı, tarix və mədəniyyət abidələrimizin dağıdılması və qəsdən korlanması "Arxeoloji irsin mühafizəsi haqqında" Avropa Konvensiyasına, "Ümumdünya mədəni və təbii irsin mühafizəsi haqqında" YUNESKO-nun Konvensiyasına zidd olsa da, işğal altında və Ermənistanda qalan Azərbaycan mədəniyyət abidələrinin əksəriyyəti məhv edilib. Azərbaycan ərazisində at heykəlləri qəbirilər adı ilə tanınan abidələrimiz Ermənistanın işğalı altındadır. Sessiyada Ermənistanın Azərbaycana qarşı təcavüzünü pisləyən qətnamələrdə Azərbaycanın Ermənistan tərəfindən işğal olunmuş ərazilərindəki tarixi, mədəni, arxeoloji, antropoloji və etnoqrafik abidələrin, maddi-mədəniyyət nümunələrinin islam irsinin ayrılmaz tərkib hissəsi olduğu bildirilir və bu irsin dağıdılması kəskin tənqid edilib. Belə ki, "Ermənistan Respublikasının Azərbaycan Respublikasına qarşı təcavüzü nəticəsində Azərbaycanın işğal olunmuş torpaqlarında islam dininə aid tarixi və mədəni abidələrin və izlərin dağıdılması və təhqir olunması" adlı sənədə

bu, əksini tapıb. Bu kimi əməlləri ilə Ermənistan Respublikasının silahlı münaqişələr zamanı mədəni mülkiyyətin qorunması haqqında Konvensiya və onun əlavə protokollarını kobud şəkildə pozduğu qeyd olunur.

Qeyd etdiyimiz kimi, bu və ya digər qətnamələrə və qərarlara baxmayaraq, Azərbaycan Ermənistan-Azərbaycan, Qarabağ münaqişəsinin acılarını hələ də yaşayır. Cənab Prezident çıxışlarını birində vurğulayıb ki, iyirmi ildən artıqdır ki, Ermənistan Azərbaycan Respublikasının Dağlıq Qarabağ bölgəsi və ətraf 7 rayonu daxil olmaqla, 20 faiz torpaqlarını işğal altında saxlayır: "Dağlıq Qarabağ Azərbaycanın əzəli və tarixi torpaqlarıdır. Ermənistanın təcavüzü nəticəsində 1 milyondan artıq azərbaycanlı qaçqın və məcburi köçkün vəziyyətinə düşmüşdür. İşğal olunmuş ərazilər tamamilə etnik təmizləməyə məruz qalmış və talan edilmişdir. Ermənistan, məscidlər və islam abidələri daxil olmaqla, bütün mədəni abidələri məhv etmişdir".

Ölkə başçısı Azərbaycana qarşı işğalçı siyasəti yeridən Ermənistanın müxtəlif müsəlman ölkələri ilə dostluq münasibətləri qurmaq istəyində olduğunu da bildirib: "Bu, ən böyük riyakarlıqdır. Dünya müsəlmanları bilməlidirlər ki, müqəddəs məscidlərimizi dağıdan Ermənistan müsəlman ölkələrinin dostu ola bilməz".

Təbii ki, Azərbaycan Dağlıq Qarabağ probleminin sülh yolu ilə tərəfdarıdır və buna görə də, danışıqlar prosesinin davam etməsində maraqlıdır. Azərbaycan tərəfi müxtəlif səviyyələrdə, o cümlədən, BMT, ATƏT və digər beynəlxalq təşkilatlar çərçivəsində Ermənistanın təcavüzkar siyasəti ilə bağlı mövqeyini bildirir və işğalçı dövlətin münaqişənin sülh yolu həllində maraqlı olmadığını bəyan edir. 1993-cü ildə BMT Təhlükəsizlik Şurasının Ermənistan silahlı qüvvələrinin Azərbaycan torpaqlarından dərhal, tam və qeyd-şərtsiz çıxarılmasını tələb edən 4 qətnamə qəbul etdiyini bildiren Cənab Prezident çıxışlarında Ermənistanın onları yerinə yetirməkdən imtina etdiyini diqqətə çatdırıb: "İslam Əməkdaşlıq Təşkilatı və digər beynəlxalq təşkilatlar oxşar qərar və qətnamələr qəbul etmişdir. Azərbaycan heç vaxt erməni işğalı ilə barışmayacaq, münaqişə yalnız və yalnız Azərbaycanın beynəlxalq səviyyədə tanınmış sərhədləri, ərazi bütövlüyü çərçivəsində həll olunmalıdır".

Heç şübhəsiz ki, Azərbaycan tərəfi münaqişənin tezliklə beynəlxalq hüquq normalarına uyğun və ədalətli şəkildə həllinin tərəfdarıdır. Azərbaycan sülhsevər siyasətini davam etdirir və humanizm və dialoq vasitəsinə üstünlük verir. Bu, bir daha Azərbaycanın humanizmə, qarşılıqlı əməkdaşlığa və xalqlar arasında real dialoqa töhfələr verdiyini ehtiva etmiş olur.

Paşinyanın “məxməri inqilabı” Ermənistanı “qızıldan dağlar” vəd etmir

Rəsmi Bakının bəyanatı erməni ictimai rəyini təşvişə salıb

Ermənistan mətbuatı erməni ictimai rəyinin Azərbaycanın müdafiə naziri Zakir Həsənovun Silahlı Qüvvələrimizin Qarabağ cəbhəsində genişmiqyaslı hərbi əməliyyatlara başlaması barədə dedikləri fikirlərindən ciddi təşvişə düşdüyünü gizlətmir. Bu barədə Rusiyanın “Nezavisimaya qazeta” nəşrinə istinad edən “1in.am” saytının siyasət yazarı Sarqis Artsruni analitik məqaləsində qeyd edib. Onun yazdığına görə, rəsmi Bakı Ermənistanın yeni hakimiyyətinin separatçı “DQR”i danışıqla, masasına gətirilməsinə reaksiya verib və bu amil Ermənistan üçün təhlükə yarada bilər.



rədə dediği fikirlərinin analizini aparıb. O yazır ki, Paşinyan nəinki baş nazir, hətə də hərəkət lideri kimi danışır. “Paşinyanın fikirlərindən sanki belə anlaşılır ki, o, Moskvanın Ermənistandakı “inqilaba” heç bir mümkün təxribat cəhdi göstərməməsinə rica edir”.

Bu arada, onu da xatırlada bilərik ki, erməni baş naziri Ermənistanın Avrasiya İqtisadi İttifaqından və KTMT-dən çıxmayacağına da deyib və Moskvanın inteqrasiya layihələrində təşəbbüskar rolunda çıxış edəcəyini bildirib. S.Artsruni bu barədə də analizini aparıb. SİTAT: “Paşinyanın Moskvaya jest edib-etmədiyini demək çətindir, çünki xarici siyasət məsələlərinin onun üçün

“1in.am” saytı: “Bakı müharibəyə hazırdır”

S.Artsruni yazır ki, N.Paşinyan mayın 9-da Xankəndiyə səfəri zamanı “DQR”in danışıqlar prosesinə cəlb edilməsi barədə bəyanat vermişdi. Onun bu bəyanatına sülh danışıqları prosesində ortaq olan dövlətlər reaksiya göstərməyib. “Lakin ilk reaksiya Bakıdan gəldi”-deyə yazan erməni siyasət yazarı bu ifadələri qeyd edib:



deyərləndirmək mümkündür”.

“Azərbaycan hakimiyyətinin reaksiyası gözlənilən idi, ona görə ki, danışıqlar fotmatının dəyişdirilməsi Bakının müharibə etmək marağını legitimləşdirir”. Erməni analitiki, digər tərəfdən, erməni ictimaiyyətinə təskinlik verməyə də cəhd edir. O yazır ki, Zakir Həsənovun bəyanatı müharibənin bu günlərdə, yaxud həftələrdə başlaması demək deyil: “Panikaya düşmək lazım deyil. Lakin digər tərəfdən, diqqəti də itirmək olmaz və Bakının bəyanatlarını psixoloji təsir, ya da təbliğat müharibəsi kimi

“Paşinyan baş nazir kimi deyil, hətə də hərəkət lideri kimi danışır”

N.Paşinyanın Rusiyanın “Rossiya-24” telekanalına verdiyi müsahibəsinə də toxunan S.Artsruni Ermənistanın yeni baş nazirinin Rusiya ilə münasibətlərini daha da yaxşılaşdıracağı ba-

hətə də çətin məqam olduğunu qeyd etmək mümkündür. Məsələn, baş nazir deyib ki, erməni-rus münasibətlərində hər şey yaxşıya doğru gedəcək. Bu bəyanat, o qədər abstraktdır ki, sözügedən münasibətlərin ən böyük problemi, məhz Ermənistanın suverenliyinin bütün atributlarını Rusiyaya xərcləməsi, beynəlxalq aləmdəki mövqeyini itirməsi və Moskvaya peşkəş etməsidir. Paşinyan, məhz bu qaranlıq və antidövlətçi siyasətə yenidən baxmalıdır. Çünki problem yalnız Avrasiya İqtisadi İttifaqında və KTMT-də deyil. Bu qurumlar, sadəcə, erməni-rus münasibətlərini əks etdirən meydanlardırlar”.

Beləliklə, fakt budur ki, erməni ictimaiyyəti, daha dəqiq desək, Paşinyanın “məxməri inqilabı” Ermənistanı “qızıldan dağlar” vəd etmir. Çünki ortada bir çox problemlər mövcuddur ki, həmin problemlərə yeniləri əlavə edən də, bilavasitə yeni seçilmiş baş nazir Nikol Paşinyandır. Daha doğrusu, Serj Sarkisyanın qoyduğu problemlər, nəinki azala, hətə arta da bilər. Artıq bunların cürcütləri görünməyə başlayıb.

Rövşən NURƏDDİNOĞLU

“Nikol Paşinyan çox ziddiyyətli şəxsdir”

“Ümumiyyətlə, Nikol Paşinyan çox ziddiyyətli şəxsdir və onun heç bir siyasi təcrübəsi yoxdur. Onun indiyədək fəaliyyəti müxalifətə rəhbərlik etmək, insanları hakimiyyətə qarşı ayağa qaldırmaqdan ibarətdir. Hətə o, həbsdə də olub. Bütün bunlar əlbəttə ki, dövləti inkişaf etdirmək və ölkələrlə münasibətlər qurmaq üçün kifayət deyil”. Bu fikirləri SİA-ya açıqlamasında politoloq Fikrət Sadiqov deyib. Onun sözlərinə görə, Paşinyanın bundan sonra Azərbaycanla Dağlıq Qarabağ münaqişəsi kimi mürəkkəb problemin ətrafında müzakirə və danışıqlar aparması sual altındadır: “Yeni baş nazir Dağlıq Qarabağla bağlı sərt, reallığa uyğun olmayan bəyanatlar verir. Paşinyanın münaqişə ilə bağlı danışıqlarda Dağlıq Qarabağın qurum kimi iştirak etməsi ilə bağlı səsləndirdiyi fikirlər onun bir sıra sənədlərdən xəbərsiz olduğunu göstərir”. Politoloq qeyd edib ki, əgər Paşinyan baş nazirlik fəaliyyətini davam etməyi istəyirsə, o zaman ölkənin həm daxili, həm də xarici siyasətindən xəbərdar olmalıdır: “Paşinyanın xəbəri yoxdur ki, 1990-cı illərin əvvəlində ATƏT-in Minsk qrupu yarananda orada tərəf kimi Azərbaycanla Ermənistanın adı çəkilir. Heç bir sənəddə “Dağlıq Qarabağın” ayrıca qurum kimi danışıqlarda iştirak etməsi əks olunmur. Əgər Paşinyan bunun əksini istəyirsə, o zaman erməni icması, azərbaycanlı icması ilə danışıqlar aparmalıdır. O, münaqişənin həlli ilə bağlı istiqamətləri bilməlidir. Paşinyanın təcrübəsiz olması ilə yanaşı, savadı da hiss olunmur. Onun müxtəlif dilləri bilməsi, heç də onun savadının göstəricisi deyil”.



F.Sadiqov söyləyib ki, Paşinyanın münaqişə ilə bağlı sərt bəyanatları Ermənistanın maraqlarına uyğun deyil: “Əgər o, düşmən ölkədə yoxsulluq, miqrasiya, Dağlıq Qarabağ münaqişəsinin indiyədək həll olunmamasına qarşı mübarizə aparmaq istəyirsə, o zaman siyasi kursunu dəyişməlidir. Bu cür bəyanatlar, belə siyasətlə onlar heç nəyə nail ola bilməyəcək. Əgər Paşinyan Azərbaycanın gücünü görmək istəyirsə, o zaman öz siyasətini davam etsin. Ermənistan tərəfinin məsələnin həllində sağlamlıq düşüncəyə malik olması əsas şərtlərdəndir. Əks halda, Ermənistanın hazırkı vəziyyətdən çıxmaq şansı sıfıra yaxındır”.

İsrail əsgərləri 41 fələstinli öldürüb, 1600 nəfər yaralanıb



Qəzza sektorunun sərhədində İsrail ordusu ilə toqquşmalarda qətlə yetirilən fələstinlilərin sayı 41 nəfərə çatıb, 1693 insan yaralanıb.

AZƏRTAC Anadolu agentliyinə istinadla xəbər verir ki, bu gün səhər başlayan və sabah da davam edəcək etiraz aksiyaları İsrail tərəfinin sərt müdaxiləsi ilə qarşılıb. Ordu nümayişçilərə odlu silahdan atəş açır. Yaralananlar arasında 9 müxbirin də olduğu bildirilir.

Xarici KİV-lərin İsrail hərbiçilərinə istinadla yaydığı məlumata əsasən, sərhədin 12 məntəqəsində 35 min etirazçı cəmlənib. Aksiyanın miqyasının daha da artmasından ehtiyatlanan İsrail ordusu Qəzza sektoruna əlavə iki piyada briqadası göndərib. Daha bir briqada isə İordən çayının indiyə qədər etiraz aksiyalarına qoşulmayan qərb sahilinə yollanıb. Qəzza sərhədi “qapalı hərbi zona” elan olunub. Fələstinlilər Qüds şəhərində ABŞ səfirliyinin açıldığı gün - mayın 14-də və işğalın başladığı Nakbanın (Böyük fəlakət) ildönümü günü - mayın 15-də “Böyük qayıdış marşının” kulminasiyasını planlaşdırırlar. Ayyarım davam edən aksiyalar zamanı bugünkü itkilər nəzərə alınmasa, 50-yə qədər fələstinli qətlə yetirilib. Fələstin Səhiyyə Nazirliyi yaralı sayının hər dəqiqə artığı bölgədəki xəstəxanalarda tibbi ləvazimat baxımından ciddi çatışmazlıq yaşadığını bildirib və “təcili yardım” çağırışı edib.

Prezident İlham Əliyevin islahatlar fəlsəfəsi və insan haqları

Azərbaycan Respublikası Prezidentinin 19 yanvar 2006-cı il tarixdə imzaladığı "Azərbaycan Respublikasında məhkəmə sisteminin müasirləşdirilməsi və Azərbaycan Respublikasının bəzi qanunvericilik aktlarına dəyişikliklər və əlavələr edilməsi haqqında" qanunun tətbiqi edilməsi barədə fərmanının əhəmiyyəti bu baxımdan xüsusi vurğulanmalıdır.

Cənab İlham Əliyev deyir: "Bəzi hallarda məhkəmələrdə sürünlükdürməçilik hökm sürür. Eyni zamanda, ədalətsiz qərarlar çıxarılır. Əgər məhkəmələrdə ədalətsiz qərarlar çıxarılsa, biz necə hüquqi dövlət yaradacağıq?! Hər yerdə ədalət olmalıdır və ədalət hər bir cəmiyyətin, hər bir quruluşun əsas prinsipi olmalıdır. Harada ədalət yoxdursa, orada inkişaf ola bilməz".

Bu fikir dövlət başçısının ölkədə ədalət mühakiməsinin həyata keçirilməsində yalnız humanist və demokratik prinsiplərə əsaslanmasının tərəfdarı kimi çıxış etdiyini əks etdirməklə yanaşı, həm də sübut edir. Beləliklə, Azərbaycan məhkəmə-hüquq islahatlarının aparılmasında artıq yeni mərhələyə qədəm qoyub. Ölkə Prezidenti demişdir: "Ölkəmizdə demokratik-hüquqi dövlət quruculuğu prosesi, təbii ki, məhkəmə-hüquq sisteminin islahatları ilə bərabər aparılmalıdır. Çünki bu amillər bir-birindən çox asılıdır. İndi Azərbaycanda həm siyasi, həm də iqtisadi islahatlar çox uğurla gedir. Ölkəmiz müasirləşir, yeniləşir, dünya birliyinin çox fəal və dəyərli üzvünə çevrilir. Əlbəttə ki, məhkəmə-hüquq islahatları da ölkəmizin ümumi inkişafına öz töhfəsini verməlidir".

Azərbaycanın BMT-nin yeni yaradılmış orqanı-İnsan Hüquqları Şurasına üzv seçilməsi də ölkəmizdə insan hüquq və azadlıqlarına olan diqqətin beynəlxalq təşkilatlar tərəfindən verilən yüksək qiymətin təzahürü hesab olunmalıdır. Əlbəttə, yeni yaradılmış şurada üzvlük Azərbaycan kimi yeni müstəqil dövlət üçün bir sıra aspektlərdən ciddi uğur kimi qiymətləndirilməlidir.

Prezident İlham Əliyevin Azərbaycanda hüquqi dövlət quruculuğu insan hüquq və azadlıqlarının qorunması istiqamətində həyata keçirdiyi siyasətin ən mühüm istiqamətlərindən biri də korrupsiya və yoxsulluğa qarşı mübarizənin hüquqi əsaslarının formalaşdırılmasından ibarətdir.

Məlumdur ki, korrupsiya və yoxsulluğun qarşısı alınmadan insan hüquq və azadlıqlarının təminatı böyük şübhə altına düşmüş olur. Məhz bu realığı nəzərə alaraq, Ümummilli Lider Heydər Əliyev 2000-ci ildə "Azərbaycan Respublikasında korrupsiyaya qarşı mübarizə tədbirlərinin gücləndiril-

məsi haqqında Fərman vermiş, Prezident İlham Əliyev də bu əhəmiyyətə sadıq qalaraq "Korrupsiyaya qarşı mübarizə haqqında" qanunu imzalamışdır.

İlham Əliyev yeni tarixi şəraitdə ölkənin qarşısında prinsipce hansı yeni vəzifələrin durduğunu dəqiqliklə bilir: "İnkişafın ilk illərində Azərbaycanın müstəqil dövlət kimi yaşaması, sabitliyin qorunması, müstəqilliyin möhkəmlənməsi və ölkənin böhrandan çıxarılması əsas məsələlər idisə, bu gün qarşımızda yeni tələblər durur: bunlar ölkəmizi texnoloji cəhətdən inkişaf etdirmək, dünya birliyinə inteqrasiya etmək və demokratiyanı möhkəmləndirməkdən ibarətdir".

Hazırda Azərbaycan cəmiyyəti demokratik dəyərlərin, insan azadlığının, xüsusi mülkiyyət münasibətlərinin hakim olduğu ümumbəşəri yolla sürətlə addımlayır. Xüsusi mülkiyyət münasibətlərinin inkişafı cəmiyyət üzvlərinin təfəkküründə bazar iqtisadiyyatı münasibətlərinin dönməzliyinə qəti inam yaratmışdır. Əmək qabiliyyətli hər kəsin yaşayış səviyyəsinin onun bacarıq, istedad, səriştə və zəhmətindən asılı olduğu qaçılmaz həqiqət kimi qəbul edilir. Bu baxımdan, son illər Azərbaycanda sahibkarlığın inkişafının dönməzliyinə təminat verən hüquqi baza formalaşmış və möhkəm-

yət demokratik inkişafına müsbət təsirini göstərir.

Prezident İlham Əliyevin siyasəti də, məhz Heydər Əliyev ideyalarındakı demokratizmin cəmiyyətdə möhkəm intişar tapmasına yönəlmişdir. Dövlət başçısı Azərbaycanın sosial-iqtisadi inkişafına paralel gedən demokratikləşmə proseslərini bir-birindən təcrid olunmuş şəkildə götürmədən, hər iki xətti Azərbaycanın gələcək yüksəlişinin vahid istinad nöqtəsi kimi əsaslandırır. Cənab İlham Əliyev haqlı olaraq, bəyan edir ki, hər hansı ölkənin inkişafı heç də təbii sərvətlərin zənginliyi ilə deyil, demokratikləşmə proseslərindən, qanunun aliliyinin qorunmasından və vətəndaş cəmiyyəti təsisatlarının inkişafından asılıdır: "Mən tam əminəm ki, siyasi və iqtisadi islahatlar, iqtisadi yüksəliş və demokratikləşmə prosesləri bir-birini tamamlamalıdır və paralel şəkildə həyata keçirilməlidir. Əks təqdirdə, iqtisadi durum yaxşılaşmasa, bizim iqtisadi planlarımız həyata keçməyə, təbii ki, Azərbaycanda tam şəkildə demokratik cəmiyyətin qurulmasından söhbət gedə bilməz. Çünki iqtisadi cəhətdən geridə qalmış ölkələrdə, digər ölkələrin təcrübəsinə baxıb bunu bir daha deyə bilərik - adətən, demokratikləşmə prosesləri çox ləng gedir. Eyni zamanda, əgər biz ancaq və ancaq

Hazırda Azərbaycan cəmiyyəti demokratik dəyərlərin, insan azadlığının, xüsusi mülkiyyət münasibətlərinin hakim olduğu ümumbəşəri yolla sürətlə addımlayır. Xüsusi mülkiyyət münasibətlərinin inkişafı cəmiyyət üzvlərinin təfəkküründə bazar iqtisadiyyatı münasibətlərinin dönməzliyinə qəti inam yaratmışdır. Əmək qabiliyyətli hər kəsin yaşayış səviyyəsinin onun bacarıq, istedad, səriştə və zəhmətindən asılı olduğu qaçılmaz həqiqət kimi qəbul edilir. Bu baxımdan, son illər Azərbaycanda sahibkarlığın inkişafının dönməzliyinə təminat verən hüquqi baza formalaşmış və möhkəmlənmişdir. Cəmiyyətdə çoxsaylı mülkiyyətçilər ordusu formalaşmaqla yanaşı, orta təbəqənin xüsusi çəkisinin artması istiqamətində də pozitiv meyillər müşahidə olunur.

lənmişdir. Cəmiyyətdə çoxsaylı mülkiyyətçilər ordusu formalaşmaqla yanaşı, orta təbəqənin xüsusi çəkisinin artması istiqamətində də pozitiv meyillər müşahidə olunur. Məhz bu təbəqə cəmiyyətdə ümumi harmoniyanı təmin edir, sosial gərginliyi azaldır və cəmiyyəti

iqtisadi məsələlərlə məşğul olsaq, iqtisadi artımın davamlılığına nail olsaq, ölkədə ictimai nəzarət isə zəif olsa, siyasi təsisatlar möhkəmlənməyə, onda iqtisadi uğurlarımız da müvəqqəti olacaqdır".

Azərbaycanda demokratiyanın inkişafı, əsas insan hüquq və



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

mokratiyanı, birinci növbədə, iqtisadi azadlıq, mülkiyyət toxunulmazlığı və məhkəmələrin müstəqilliyi kimi qəbul edir: "Biz siyasi islahatlarla yanaşı, iqtisadi islahatları da davam etdiririk və Mən dəfələrlə demişəm, bir daha demək istəyirəm ki, siyasi islahatlar iqtisadi islahatları tamamlamalıdır. Hər iki proses paralel şəkildə aparılmalıdır. Artıq bizim çox böyük iqtisadi potensialımız var, biz bunu yaratmışıq. Siyasi islahatlar, ölkədə demokratiyanın inkişafı, söz, mətbuat azadlığı, qanunun aliliyi - bütün bunlar bizim üçün başlıca məsələlərdir. İqtisadi islahatların aparılması bizim üçün nə qədər vacibdirsə, siyasi islahatların aparılması da bir o qədər böyük önəm daşıyır. Əgər güclü ictimai nəzarət olmasa, əgər Azərbaycanda azad cəmiyyət formalaşmasa, bizim iqtisadi uğurlarımızın gələcəyi olmayacaq, ancaq müvəqqəti xarakter daşıyacaqdır. Ona görə son illər ərzində Azərbaycanda aparılan siyasi islahatların əsas mənası, məqsədi ondan ibarətdir ki, ölkəmiz hərtərəfli inkişaf etsin, ölkədə yaşayan hər bir vətəndaş bütün azadlıqlardan iştirafə etsin". Prezident İlham Əliyevin iqtisadi və siyasi islahatlara dair fəlsəfi baxışlarının başlıca xüsusiyyəti ondan ibarətdir ki, bu iki amildən birinin digərinin fəaliyyətinə müdaxilə etməsinə imkan vermir.

Vahid Ömərov,
fəlsəfə üzrə fəlsəfə doktoru

Məşhur milyarderin kolleksiyası rekord qiymətə satılıb

Amerikalı milyarder Devid Rokfeller və həyat yoldaşı Peqqi Rokfellerlərin açıq hərraca çıxarılan rəsm, heykəl, keramika, mebel və dekorativ əsərlərdən ibarət incəsənət kolleksiyasından 832 milyon dollar gəlir əldə olunub. AZƏRTAC Türkiyə KİV-lərinə istinadla xəbər verir ki, bu, indiyədək ən yüksək qiymətlə satılan şəxsi sənət kolleksiyasıdır.



Nyu-Yorkda "Christies" hərrac evi tərəfindən keçirilən hərracda kolleksiyadakı Pablo Pikassonun 1905-ci il tarixli "Çiçək səbəti gənc qız" tablosu ən yüksək qiymətə - 115 milyon dollara satılıb. Hərracdan əldə olunan gəlir xeyriyyə məqsədilə istifadə olunacaq. Qeyd edək ki, Devid Rokfeller 2017-ci ildə 101 yaşında vəfat edib.



Çexlər qocalıqlarını qabaqcadan fikirləşirlər...

"UniCredit" bankı tərəfindən aparılan araşdırma göstərir ki, 30-40 yaş arası çexlərin

60 faizi öz qocalıqları üçün pul yığırlar. Bununla yanaşı, hələ 5 il əvvəl bu yaş qrupu üzrə göstərici 50 faizi ötmüdü. Pensiya yaşında həyatlarını təmin etməkdən ötrü onlar sərmayənin müxtəlif növlərini seçirlər. Sərmayə qoymanı 40-55 yaş arası qrupun nümayəndələrindən azı 30 faizi seçir. AZƏRTAC xəbər verir ki, hazırkı 30 yaşlı çexiyalılar nəslə hər ay 2000 kron (77 avro) kapital qoyur. Müasir texnologiya və sosial şəbəkələrdən istifadə hesabına onlar yaşlı nəslə daha fəaldırlar, dünya bazarındakı vəziyyəti izləyirlər. 30-40 yaş arası çexlərin 75 faizi səhmlərə, qiymətli kağızlarla və payçılıq fondlarına sərmayə qoymaqla maraqlanırlar.

Cücərən sarımsaq yeyilsə bilərmir?

Mətbəxdə uzun müddət qaldıqda cücərən sarımsağı adətən yeyilməyəcəyi fikri ilə zibil qutusuna atırıq. Ancaq əslində cücərən sarımsaq daha faydalıdır. Cücərən sarımsaqda olan antioksidant miqdarı cücərməyə nisbətən daha çoxdur. Cücərən sarımsağın tərkibində insan üçün olduqca faydalı maddələr vardır. Sarımsaq nə qədər yetişsə, tərkibindəki antioksidant miqdarı da artır. Sarımsaq damar tıxanılığından tutmuş qulaq infeksiyalarına qədər bir çox xəstəliklərə faydalıdır. Yaşlanma müddətini qısaltdığı haqda da fikirlər mövcuddur. Cücərən sarımsağın virusların qarşısını alaraq xərcəngi əngəllədiyi də qeyd edilir. Cücərməmiş sarımsaq damarlarda tıxanılığın qarşısını alır və ürək-damar xəstəlikləri riskini azaldır.



Evdə sarımsağı necə cücərtmək olar?

Bir qabın içərisinə az miqdarda su qoyun. Sarımsağı suya yüngülcə dəyəcək şəkildə qabın içərisinə qoyun və pəncərənin önünə yerləşdirin. Bir həftə ərzində cücərdiyini görə bilərsiniz.

İnsanı qan xərcəngindən qoruyan göyərtilər...

Vəzərinin qan üçün faydaları qədim zamanlardan məlumdur. Hələ dahi Hippokrat öz elmi əsərlərində vurğulayırdı ki, bu ot qanı təmizləyir. Qədim Misirdə vəzəri və onun toxumları cinsi zəifliyin müalicəsində istifadə olunurdu. Xalq təbabətində vəzəri iltihabəleyhinə və bəlgəməgətirici vasitə kimi istifadə olunur. Öskürək və bronxit zamanı bu kimi faydalı qarışıqdan istifadə edin: 3 x.q. xırda doğranmış vəzərinin üzərinə 1 stəkan isti su tökün, 1 saat ərzində termosda dəmləyin, gün ərzində 2-3 dəfə stəkanın 1/3 hissəsi olmaqla için. Yuxusuzluqdan əziyyət çəkirsinizsə vəzəri dəmləməsinə 1 ç.q. bal əlavə edin və yatmadan əvvəl yarım stəkan olmaqla için.

Vəzəri damarlar üçün çox faydalıdır, hipertoniyanın inkişafının qarşısını alır, təzyiği normallaşdırır, orqanizmdən artıq mayeni xaric edir. Son araşdırmalar vəzərinin görmə üçün faydasını göstərib. Vəzəri sinir sistemi üçün də çox faydalıdır, yuxusuzluqla mübarizə etməyə kömək edir, həzm proseslərini normallaşdırır, immun sistemə müsbət təsir edir. Yodla zəngin olan vəzəri qalxanvari vəzi üçün faydalı məhsullardan biri sayılır.

SƏS

Son səhifə

15 may

Azərbaycan cüdoçusu Avropa kubokunun qızıl medalını qazanıb

Rusiyanın Orenburq şəhərində cüdo üzrə Avropa kuboku yarışları keçirilib. Turnirdə 60 kiloqram çəki dərəcəsinə Azərbaycan finalı olub. Belə ki, Mehman Sadıqov və Kəramət Hüseynov bütün rəqiblərinə qalib gələrək həlledici qarşılaşmada görüşüblər. Nəticədə Mehman Sadıqov qızıl, Kəramət Hüseynov gümüş medal qazanıblar. Qeyd edək ki, Orenburq turnirində 16 ölkədən 279 cüdoçu mübarizə aparıb.



Məhəmməd Cəfər Muradi: Çox sevinirəm ki, yarış mükafatçılar sırasında başa vurdum



Bakı marafonunda iştirak etdiyim üçün çox xoşbəxtəm. Çox sevinirəm ki, yarış mükafatçılar sırasında başa vurdum. Bakının "Küləklər şəhəri" olduğu haqqında eşitmişdim. Ancaq bu gün bunun şahidi oldum. Külək əsdiyindən qaçmaq mənim üçün çətin idi. Bu sözləri AZƏRTAC-a "Bakı Marafonu 2018" in gümüş mükafatçısı iranlı idmançı Məhəmməd Cəfər Muradi yarışla bağlı təəssüratlarını bölüşərkən söyləyib. "Yarış çox gərgin keçdi. Havanın küləkli və isti olmasına baxmayaraq, özümdə güc toplayıb finiş xəttinədək irəlilədim. Bunu özüm üçün uğur hesab edirəm", - deyərək iranlı idmançı bildirdi. Qeyd edək ki, "Küləyə qalib gəl" şüarı altında keçirilən Bakı marafonu ardıcıl üçüncü ildir təşkil olunur. Bu ilki marafonda iştirak üçün 18 minədək insan qeydiyyatdan keçib.

Yeniyyətlərin Olimpiya Oyunlarına gedən yol Bakıdan keçəcək

İyunun 23-də Milli Gimnastika Arenası Yeniyyətlərin Olimpiya Oyunlarına idman gimnastikası üzrə təsnifat yarışlarına ev sahibliyi edəcək. AZƏRTAC xəbər verir ki, oktyabrın 6-18-də Buenos-Ayresdə təşkil olunacaq Oyunlara vəsiqə qazanan kişi və qadın idman gimnastlarının adları məhz paytaxtımızda açıqlanacaq. İlin ən mötəbər turnirinə lisenziya qazanmaq üçün 33 ölkədən 58 kişi və 54 qadın idman gimnastlarının çıxışları gözlənilir. Kişi gimnastları 16-17 yaş, qadın gimnastları isə 15 yaş kateqoriyasında mübarizə aparacaqlar.

Ölkəmizi yarışda Samirə Qəhrəmanova, Ağamurad Qəhrəmanov və Səməd Məmmədli təmsil edəcəklər. Təsnifat yarışlarında çoxnövcülük proqramında çıxışların nəticələrinə əsasən, hər ölkədən yalnız bir nəfər olmaqla ilk 17-likdə yer almış iştirakçılar Buenos-Ayresə getmək şansı əldə edəcəklər.



Teves karyerasını bitirəcəyi vaxtı açıqladı



Argentinalı futbolçu Karlos Teves karyerasını bitirəcəyi vaxtı açıqlayıb. Qol.az-ın xəbərinə görə, hazırda "Boka Xunior"da çıxış edən Teves "Canal 13"-ə açıqlamasında klubla müqavilə müddəti bitdikdən sonra futboldan gedəcəyini deyib. "Boka" ilə müqavilə müddətim başa çatdıqdan sonra karyeramı bitirəcəm. Dərhal məşqçi və ya klub funksioneri olmaq fikrim yoxdur. Başqa bir kluba getməyəcəm və karyeramı "Boka"-nın formasında bitirəcəm". Qeyd edək ki, karyerası ərzində "Mançester Yunayted", "Mançester Siti", "Yuventus" kimi klublarda çıxış etmiş 34 yaşlı futbolçunun "Boka Xunior"la müqavilə müddəti 2019-cu ilin dekabrında bitəcək.

"Məni qovmasalar, "Yuventus"da qalacam"

"Mən xoşbəxtəm. Klub tarixində yeni uğura imza atmışım. Çox ağır mövsüm oldu". Qol.az-ın məlumatına görə, bu sözləri "Yuventus"un baş məşqçisi Massimiliano Alleqri "Roma" ilə heç-heçə edərək çempionluğu rəsmiləşdirdikləri oyundan sonra deyib. O, Turin klubunda qalmaq istədiyini bildirdi: "Rəhbərlik məni qovmasa, "Yuventus"da qalacam. Bir qədər istirahət etdikdən sonra yeni mövsümün planlarını qurmaq olar. Gələn mövsüm hər şey sıfırdan başlayacaq və rəqabətə davamlı olduğumuzu göstərməliyik". Qeyd edək ki, italiyalı mütəxəssis 2014-cü ildən "Yuventus"u çalışdırır.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" neşriyyatında çap olunur
Qəzetdə AzərTAC, SİA, APA və AZADİNFÖRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500